

باعث امن وجود

حضرت ابو موسیٰ رضی اللہ عنہ کہتے ہیں کہ رسول اللہ ﷺ نے فرمایا ”ستارے آسمان کے لیے امن کا باعث ہیں۔ جب ستارے ختم ہو جائیں گے تو آسمان کو وہ چیز آلے گی جس کا اس سے وعدہ کیا گیا ہے (یعنی آسمان پھٹ جائے گا)۔ اور میں اپنے اصحاب کے لیے (فتنوں سے) امن کا باعث ہوں۔ جب میں (دنیا سے) رخصت ہو جاؤں گا تو انھیں وہ چیز آلے گی جس کا ان سے وعدہ کیا گیا ہے (یعنی مختلف آزمائشیں)۔ اور میرے اصحاب میری امت کے لیے (فتنوں سے) امن کا باعث ہیں۔ جب میرے اصحاب بھی رخصت ہو جائیں گے تو میری امت کو وہ چیز آلے گی جس کا ان سے وعدہ کیا گیا ہے (یعنی فسادات، شرک، بدعات اور دیگر منکرات وغیرہ)۔“ (صحیح مسلم)

بشریت رسول کا عقیدہ..... اعتدال پسندانہ راہ

انسانوں کی تعلیم و ہدایت کے لیے جو مقدس ہستیاں وقتاً فوقتاً آتی رہیں ان کے متعلق ابتدا سے قوموں میں حد درجہ عقیدت مندی کی افراط تفریط رہی ہے۔ افراط یہ تھی کہ نادانوں نے ان کو خود خدا، یا خدا کا مثل، یا خدا کا روپ اور مظہر ٹھہرایا۔ بابل، اسیریا اور مصر کے ہیکلوں میں کائنات کی شان میں خدا کی نظر آتی ہے، ہندوؤں میں وہ اوتار کے رنگ میں مانے جاتے ہیں، بودھوں اور جینیوں نے اپنے اپنے بودھوں اور مہاپرووں کو خود خدا تسلیم کر لیا، عیسائیوں نے اپنے پیغمبر کو خدا کا بیٹا ٹھہرایا۔

دوسری طرف تفریط یہ ہے کہ بنی اسرائیل کے نزدیک ہر وہ شخص جو پیشین گوئی کر سکتا تھا، نبی اور پیغمبر تھا۔ ایک نبی کی بات کے لیے اتنا ہی کافی تھا کہ وہ پیشین گوئی کرتا ہے، خواہ وہ گناہ گار ہو، اخلاقی حیثیت سے قابل اعتراض ہو، خدا کی نگاہ میں اس کا کیسا ہی درجہ ہو۔ اس کا نیک اور معصوم ہونا بھی ضروری نہ تھا، اسی لیے بنی اسرائیل کے موجودہ صحیفوں میں بڑے بڑے پیغمبروں کے متعلق ایسی حکایتیں ملتی ہیں جو حد درجہ لغو اور بے ہودہ ہیں۔

اسلام نے اس منصبِ عظیم کی صحیح حیثیت مقرر کی اور بتایا کہ انبیاء علیہم السلام نہ خدا ہیں نہ خدا کے مثل ہیں، نہ خدا کے اوتار ہیں، نہ خدا کے بیٹے اور رشتہ دار ہیں، وہ آدمی ہیں اور محض آدمی ہیں، وہ بشر ہیں اور خالص بشریت کے جامے میں ہیں۔ تمام انبیاء علیہم السلام بشر تھے اور آخری پیغمبر ﷺ نے خود اپنے متعلق کہا کہ میں بشر ہوں۔ کفار تعجب سے کہتے تھے: ”کیا بشر رسول؟“ اسلام نے کہا: ہاں:

﴿قُلْ إِنَّمَا أَنَا بَشَرٌ مِّثْلُكُمْ﴾ [الكهف: ۱۱۰، فصلت: ۶] ﴿هَلْ كُنْتُ إِلَّا بَشَرًا رَسُولًا﴾ [الاسراء: ۹۳]

”کہہ دے: اے پیغمبر میں بھی تمہاری ہی طرح بشر ہوں۔“ ”میں نہیں ہوں لیکن بشر رسول۔“

خدا کے کارخانے کی کوئی چیز بالذات انبیاء علیہم السلام کے اختیار میں نہیں، ان کو بالذات کسی مافوق طاقت بشری کام پر قدرت نہیں، انھوں نے جو کچھ کیا وہ خدا کے اذن و اشارے سے۔

دوسری طرف یہ بتایا گیا ہے کہ وہ گواہ انسان اور بشر ہیں لیکن اپنے کمالات کی حیثیت سے تمام انسانوں سے مافوق ہیں، وہ خدا سے مکالمہ کرتے ہیں، ان پر خدا کی وحی نازل ہوتی ہے، وہ بے گناہ اور معصوم ہوتے ہیں تاکہ گناہ گاروں کے لیے نمونہ بنیں ان کے ہاتھوں سے خدا اپنے اذن و اشارے سے اپنی قدرت کے عجائبات دکھاتا ہے، وہ لوگوں کو نیکی کی تعلیم دیتے ہیں، ان کی عزت و تعظیم اور اطاعت سب پر فرض ہے، وہ خدا کے خاص سچے اور مطیع بندے ہیں، جن کو خدا تعالیٰ اپنی رسالت اور پیغمبری کے منصب سے سرفراز کرتا ہے۔

یہ ہے اعتدال اور درمیانی راہ جو پیغام محمدی ﷺ نے انبیاء علیہم السلام اور رسولوں کی نسبت قائم کی ہے، جو ہر قسم کی افراط و تفریط سے پاک ہے، اور اس کے مذہب کے مناسب ہے جس نے دنیا میں توحید کی تکمیل کی۔ (مولانا سید سلیمان ندوی رحمہ اللہ)

الاعتصام

مسک احمدیث کا داعی و ترجمان

ہفت روزہ

یکے از مطبوعات دارالدعوة السلفية

شماره 08 جلد 66

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلغوی
- حافظ حماد شاہ کر
- حماد الحق نعیم

مدیر مسئول

- حافظ احمد شاہ کر

مینجر

- محمد سلیم چنیوٹی

0333-4786507

جواہر پارے

باعت امن وجود	کلمہ طیبہ
بشریت رسول کا عقیدہ..... اعتدال پسندانہ راہ (سید سلیمان ندوی)	اداریہ
خدمت سعید (حافظ احمد شاہ کر)	درس قرآن
تفسیر سورة الصفّت..... (۴۱) (مولانا ارشاد الحق اثری)	درس حدیث
أربعین اعتقادی..... (۳۳) (ریاض عاتق اثری)	تعلیم و تربیت
حقوق الزوجین..... (۲) (حافظ صلاح الدین یوسف)	تحقیق و تدقیق
تصوف نقل و عقل کی روشنی میں..... (۷) (صہب حسن فضل حق)	تذکرہ علمائے اہل حدیث
علامہ عبدالعزیز بن مریم راجکوٹی (عبدالرشید عرفانی)	مقالات علمیہ
اللہ تعالیٰ اور بندے کی آپس میں..... (۱۱) آخری (محبوب الرحیم)	تبصرہ کتب
تحریک ختم نبوت (جلد نمبر ۱۶، ۱۷) (محمد سلیم چنیوٹی)	فہرست کتب
فہرست اردو کتب (محمد عطاء اللہ حنیف لاہوری)	شعر و ادب
مسلم سے خطاب (ناہر القادری)	

خط کتابت کے لیے : ہفت روزہ الاعتصام، 31 شیش محل روڈ، لاہور
 کرنٹ اکاؤنٹ نمبر : ABL 2466-4 بلال گنج برانچ، لاہور
 فون نمبر : 042-3735 4406
 فیکس نمبر : 042-37229802
 رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے
 سالانہ : 500/- روپے
 بیرونی ممالک سے : 200/- ریال
 60/- ڈالر امریکی

پرنٹر: پرنٹ یارڈ پرنٹرز، لاہور۔ ناشر: حافظ احمد شاہ کر، مقام اشاعت: 31 شیش محل روڈ لاہور 54000

خدمتِ سعید

قرآن حکیم کی سورۃ انفال اور سورۃ توبہ میں اللہ تعالیٰ نے مسلمانوں کو جہاد پر ابھارایا یوں کہہ لیں کہ اسلامی حمیت کو بیدار کیا اور ان کی غیرت ایمانی کو جگایا۔ لیکن کفار کے ساتھ اصول اور رویوں میں..... مسلمانوں کی نسبت..... سختی کا حکم دیا۔ ”جہاد فی سبیل اللہ“ دعوتِ اسلام اور اعلیٰ حکمت اللہ کے لیے کفار سے قتال کو کہا گیا ہے۔ اس کے علاوہ جن اقدامات کو اسلام نے جہاد قرار دیا تعلیمات اسلام، یعنی قرآن وحدیث میں ان کا ذکر تفصیل سے الگ کیا گیا ہے۔ لیکن وقت گزرنے کے ساتھ کفار نے دین اور عقیدے کی بجائے قوموں اور قبیلوں کے نام پر جب اللہ کی زمین کو تقسیم کرنا شروع کر دیا اُس کے بعد قوموں اور قبیلوں کے عنوان پر جنگیں شروع ہو گئیں، چنانچہ اکثر جنگیں قوموں اور قبیلوں کی برتری وتفوق اور وسعت مملکت کے لیے لڑی جانے لگیں۔

یہود، صلیب اور مجوس زمانہ نبوت سے بعد بڑھنے کے باعث اسلام کے نظام خلافت کو ملوکیت کی طرف دھکیل کر لے جانے میں کامیاب ہو گئے جس کے بعد وہ اسلام کے نظام خلافت کو تاراج کر کے اُس کو ملوکیت بنا دیا، پھر ملوکیت کو رسوا کرتے رہے اور دنیا میں نظام حکومت کو سرمایہ دارانہ (اس کی بھی دو قسمیں ہیں: پارلیمانی اور صدارتی نظام) اور طحڑانہ..... کیونسٹ وغیرہ..... نظام سے دنیا کو متعارف کرادیا۔ ان سب غیر اسلامی نظاموں کی بنیاد..... نانی..... جمہوریت کو قرار دیا جس میں بندوں کی گنتی ہی نظام کا فیصلہ کرتی اور نظام پر اثر انداز ہوتی ہے۔ اس میں ذاتی صلاحیت والہیت کو عوام..... یعنی ووٹوں..... کے سپرد کر دیا جاتا ہے۔ جب تک دنیا میں نظام خلافت قائم رہا تب تک مجموعی طور مسلمان ممالک میں خیر کا غلبہ رہا۔ جب سے اغیار نے انفرادی مفادات کا حکمرانوں کو چسکا لگایا دھیرے دھیرے سب ہی جمہوریت کی زلف کے اسیر ہوتے چلے گئے۔ اور جہاں حکمران طاغوت کے پنجے استبداد میں نہ آئے وہاں اغیار نے عوام میں مظلومیت کا پروپیگنڈا کر کے عوام کو بغاوت کی بھرپور انگیزت دینے کی دسیسہ کاریاں اور سازشیں شروع کر دیں۔ عراق ایران جنگ، کویت عراق جنگ، سوڈان، لیبیا، تیونس، عراق اور مصر کے ناگفتہ بہ حالات یہ سب اغیار ہی کے جنس باطن کے مظاہر ہیں۔ برسوں سے مسلمانوں کے ساتھ طاغوت کا یہ رویہ اس بات کا تقاضا کرتا ہے کہ مسلمان، مسلم اُمہ کے طور پر سوچیں، اپنی کرنسی الگ کریں اور کفر و اسلام کی بنیاد پر مسلمان یکساں خارجہ پالیسی بنا کر اپنی بیداری کا ثبوت دیں۔

نبی ﷺ کے اعلان نبوت کے بعد اسلام نے مسلمانوں کے تمام رشتوں ناتوں، قبیلوں اور برادر یوں کو اسلام سے نتھی کر دیا۔ صحابہ کرام رضی اللہ عنہم کے نزدیک پہلا اور بنیادی رشتہ اسلام کا تھا۔ ماں، باپ، بھائی، بہن اور اولاد کی حیثیت ثانوی ہو گئی تھی اور رشتہ اسلام پہلی ترجیح بن گیا۔ حقوق العباد کے احکام جوں جوں نازل ہوتے گئے توں توں دین سمجھتے ہوئے ہر مسلمان حتی الوسع انھیں ادا کرتا رہا لیکن ترجیح صرف اسلام کی رہ گئی۔ مواخات مدینہ اس کا پہلا مظہر تھا، جنگ بدر نے اس رشتے کو مزید اُجلا کیا اور جذبوں کو جلا بخشی۔

قرآن حکیم میں اللہ تعالیٰ نے مسلمانوں کو..... روز قیامت دیگر اُمتوں پر گواہی کے تناظر میں..... اُمۃً وسطاً فرمایا اور دوسرے مقام پر اُمۃً واحدہ بھی۔ لیکن اغیار..... یہود و نصاریٰ..... نے شیطانی حربے ”لڑاؤ اور حکومت کرو“ کے مطابق ہمیں، یعنی مسلمانوں کو ہوس جاہ و مال کے جال میں اس بری طرح پھنسا دیا کہ ہم میں سے ہر مسلمان..... عوام و حکمران..... اپنے اپنے ضعف ایمانی اور انابت الی اللہ سے محرومی کے

مطابق اس جال میں چھتے اور الجھتے چلے گئے۔ اب بات یہاں تک پہنچ چکی ہے کہ ہمارے اکثر مسلمان حکمران دنیاوی مفادات کی خاطر اپنے مسلمان بھائیوں سے بدظن ہو کر ان سے دور رہتے ہیں لیکن کفار یہود، نصاریٰ اور ہنود سے مفادات کے باعث دوستیاں بناتے بڑھاتے اور ان کو راز دان بنا لیتے ہیں جب کہ قرآن حکیم میں اللہ سبحانہ و تعالیٰ نے یہود و نصاریٰ کا خصوصی طور پر نام لے کر اور بعض مقامات پر بالعموم، اپنے اور مسلمانوں کے دشمنوں کے ساتھ دوستی کرنے سے حکماً روکا ہے۔

روس کی دوبارہ انگریزی لینے اور عالمی صنعت و تجارت میں چین کی تیز رفتار برتری کے بعد عالمی سیاست کے منظر نامہ میں تبدیلی کے امکانات نظر آنا شروع ہو چکے ہیں۔ واضح رہے کہ اس میں پہلا نکل اوسرمایہ دارانہ اور اشتراکی نظام کا ہوگا، دوسرا نکل اوشرق و مغرب کا ہوگا، یعنی چینی صنعت و حرفت یورپ کو رگیدنے لگے گی اور یہ کام شروع بھی ہو چکا ہے تیسرا اور اہم نکل اوشرق و مغرب کا ہوگا۔ احکام الہی اور تعلیمات نبویہ علی صاحبہا الصلاة والسلام کی روشنی میں مسلم اُمہ کو آنکھیں کھلی رکھنے اور دماغی بیداری کے ساتھ ساتھ یہ ایمان بھی رکھنا ہوگا کہ دنیا میں اصل جنگ کفر و اسلام کی ہے۔ مسلمان جب بھی سر اٹھا کر اپنا وجود تسلیم کرانے کی کوشش کریں گے تو اس وقت اشتراکی و سرمایہ داری نظام اور مشرق و مغرب کا سارا کفر مسلمانوں کے مد مقابل ہوگا کہ الکفر ملة واحدة (تمام کفر (اہل اسلام کے خلاف) ملت واحدہ کی طرح ہے) کا ابدی اصول موجود ہے جو کبھی بھی تبدیل نہیں ہو سکتا۔ غور کیا جائے یا ماضی کے جھروکوں سے دیکھا جائے تو نظر آئے گا کہ اگر کوئی غیر مسلم مملکت کسی مسلمان حاکم یا ملک کے ساتھ خیر سگالی کا اظہار کرتی ہے تو وہ اپنے مفادات کی خاطر ہوتا ہے اور مفادات تک ہی رہتا ہے جب کہ کسی مسلمان کو غیر مسلم ممالک میں جمہوریت کی طفیل اسلام کی دعوت دینے کی اجازت نہ کبھی دی گئی اور نہ ہی اب کوئی دینے کو تیار ہوگا حتیٰ کہ کسی مسلم ملک کو مسلم اقلیتوں کی جس طرح دنیا بھر میں صلیب اپنی اقلیتوں کی خاطر ہر ملک میں دخل اندازی کا حق رکھتا ہے تحفظ اور نگہداشت کا حق دینے پر کوئی کافر ملک راضی کبھی ہوا ہے نہ کبھی ہوگا۔ اس لیے وقت ہے کہ اس وقت مسلمان حکمران ایثار و قربانی کا مظاہرہ کرتے ہوئے اپنی مالی، صنعتی، دفاعی، افرادی قوت و حیثیت کے مطابق باہمی مشاورت سے اپنے پس ماندہ اور ترقی پذیر بھائیوں پر اپنے مسلمان بھائیوں پر اپنی محبتیں نچھاور کرے اور مسلم اُمہ یک جا ہو کر اپنے ملی شخص کا اظہار کرے اور ثابت کرے کہ ۔

ایک ہل مسلم حرم کی پاسپانی کے لیے نیل کے ساحل سے لے کر تابناک کاشغر مسلمانوں کے اتفاق و اتحاد اور سیاست کے عالمی میدان میں مسلم اُمہ کی اثر پذیری بلکہ مؤثر کارکردگی کی خواہش ہر مسلمان کی طرح ہماری بھی ہے اور یہ ایسی خواہش ہے جس کی تکمیل ہم اپنی آنکھوں سے دیکھنا چاہتے ہیں۔ ”الاعتصام“ کے ان صفحات پر اس خواہش کا متعدد بار اظہار کیا جاتا رہا۔ گذشتہ مہینہ ڈیڑھ مہینہ میں ہمارے قابل احترام برادر اسلامی ملک المملكة العربية السعودية کے اعیان کی اخوت اور محبت اور خیر سگالی کی آمد و رفت نے ہم جیسے اُن گنت پاکستانی عوام کے دل شاد کر دیے ہیں۔ اب سمو الملکی ولی عہد سلمان بن عبد العزیز آل سعود ﷺ نے پاکستان کو شرف قدم جو بخشا ہے اور جس اخلاص سے اُنھوں نے مؤاخات اسلامی کا اظہار کیا ہے دین و دنیا میں اُس کا اجر اللہ تعالیٰ ہی اُن کو عطا فرمائے گا۔ سعودی عوام، اعیان مملکت اور آل سعود کی پاکستان و اہل پاکستان سے محبت نہ کسی سے مخفی ہے نہ اس میں کبھی کمی ہوئی ہے اور نہ ان شاء اللہ یہ کبھی کم ہوگی۔ سعودی عوام اور پاکستانی عوام میں محبت کا یہ رشتہ ازلی و ابدی ہے اور ان شاء اللہ ایسا ہی رہے گا اس بابرکت موقع پر مسلم اُمہ کے اتفاق و اتحاد کی یہ خواہش نوک قلم پر آگئی یہ دونوں برادر اسلامی مملکتیں اور اُن کے حکمران بھی ہمارے خیال میں یقیناً ایسی ہی خواہشات رکھتے ہوں گے۔ ہماری دعا ہے کہ اللہ سبحانہ و تعالیٰ دونوں برادر اسلامی مملکتوں کو مسلم اُمہ کی اس باسعادت خدمت کی توفیق عطا فرمائے۔ وما ذلک علی اللہ بعزیز ۔

تفسیر سورة الصّٰفّٰت

مولانا ارشاد الحق اثری رحمہ اللہ

﴿إِنَّا كَذَلِكَ نَجْزِي ٱللَّهُ تَبَارَكَ وَتَعَالَىٰ﴾ نے حضرت نوح علیہ السلام کو جس انعام و اکرام سے نوازا ہے اس آیت میں اس کی علت اور اس کا سبب بیان فرمایا ہے کہ یہ انعامات ان کے محسنین میں سے ہونے کا نتیجہ ہیں اور اس میں اس حقیقت کا بھی اظہار ہے کہ یہ معاملہ صرف حضرت نوح علیہ السلام سے خاص نہیں بلکہ جو احسان کی زندگی اختیار کرتا ہے ہم اس کے ساتھ ہمیشہ سے یہی معاملہ کرتے ہیں۔ یہ فضیلت کسی کی ذات اور شخصیت کے اعتبار سے نہیں بلکہ ہر اس خوش نصیب کے لیے ہے جو احسان کی زندگی اپناتا ہے۔ یہاں ”کذلک“ سے یہ لازم نہیں آتا ہے کہ تشبیہ انعامات کے تمام پہلوؤں میں ہے بلکہ مقصد یہ ہے کہ محسنین کو ہم جزا دیتے ہیں ان کا اجر ضائع نہیں کرتے۔

جس مرتبہ کے مقام احسان پر کوئی فائز ہوگا اسی مرتبہ کی جزا اسے ملے گی۔ انبیاء کرام علیہم السلام چونکہ احسان کے سب سے بلند مرتبہ پر فائز ہوتے ہیں اس لیے انھیں اجر و انعام بھی سب سے زیادہ ملے گا۔ اس لیے یہاں اجر میں مشابہت برابری اور تساوی کی بنیاد پر نہیں بلکہ محسنین کو جزائے حسن دینے میں ہے۔

حضرت نوح علیہ السلام پر یہ آٹھواں انعام ہے کہ اللہ تعالیٰ نے انھیں محسنین میں شمار کیا ہے۔ ”محسنین“ سے مراد نیکی کرنے والے ہیں۔ اس کی مختلف صورتیں ہیں۔ دوسروں پر انعام کرنا بھی نیکی ہے، دوسروں سے درگزر کرنا اور انھیں معاف کرنا بھی نیکی ہے۔ دوسروں کو ان کے حق سے زیادہ دینا بھی نیکی ہے۔ کسی کے حق کی ادائیگی میں اچھا طریقہ اختیار کرنا بھی نیکی ہے۔ اور سب سے بڑی نیکی یہ ہے کہ پورے اخلاص اور طہانیت کے ساتھ اللہ تعالیٰ کی بندگی اور اس کے

احکام کی بجا آوری کی جائے جیسا کہ حدیث میں ہے:
((ان تعبد الله كانك تراه فان لم تكن تراه فانه يراك .)) (صحیح بخاری، رقم: ۵۰)
”تم اللہ کی عبادت کرو گویا کہ تم اسے دیکھ رہے ہو، اگر تم اسے نہیں دیکھ رہے ہو تو تمہیں دیکھ رہا ہے۔“
یعنی اللہ تعالیٰ کی عبادت میں پہلا مرتبہ دل میں مشاہدہ حق کے تصور کا ہے کہ گویا میں اللہ تعالیٰ کو دیکھ رہا ہوں۔ اور اللہ مجھے دیکھ رہا ہے ایسی صورت میں نہ آنکھ کسی اور جانب اٹھے اور نہ دل میں کسی اور کا تصور آئے۔ یہ سب سے اعلیٰ اور افضل مرتبہ ہے۔

دوسرا مرتبہ یہ ہے کہ یہ تصور رکھا جائے کہ اللہ تعالیٰ مجھے دیکھ رہا ہے۔ اس تصور سے بھی کہ ”مالک دیکھ رہا ہے“ بندہ اپنا کام پوری لگن اور انہماک سے سرانجام دینے کی کوشش کرتا ہے۔ یہ مرتبہ احسان دین کا اصل الاصول ہے اور صدیقین و صالحین کا مقصود و مطلوب ہے۔ اور ”احسان“ کا بدلہ ”احسان“ ہے:

﴿هَلْ جَزَاءُ ٱلْإِحْسَانِ إِلَّا ٱلْحَسَنُ﴾ [الرحمن: ۶۰]

”نیکی کا بدلہ نیکی کے سوا کیا ہے۔“

بلکہ نیک بدلے سے کچھ مزید بھی ہے:

﴿لِّلَّذِينَ أَحْسَنُوا ٱلْحُسْنُ وَزِيَادَةٌ﴾ [يونس: ۲۶]

”جن لوگوں نے نیکی کی ان کے لیے اچھا بدلہ اور کچھ

زیادہ ہے۔“

یہ ”الحسن“ جنت اور ”زیادۃ“ دیدار الہی کا شرف ہے، جیسے فرمایا:

﴿وَلَدَيْنَا مَزِيدٌ﴾ [اق: ۳۵]

”اور ہمارے پاس مزید بھی ہے۔“

محسنین کو اللہ تعالیٰ ان انعامات سے نوازیں گے۔

﴿عِبَادِنَا الْمُؤْمِنِينَ﴾ اس میں حضرت نوح علیہ السلام کے ”محسنین“

میں سے ہونے کا سبب اور علت بیان ہوئی ہے کہ وہ ہمارے مومن بندوں میں سے تھے۔ اس میں ایک شرف ”عبادنا“ ہے اور دوسرا (نواں) وصف ”مومنین“ میں سے ہونا ہے۔ یہ ”عبدا“ عبدہ، عبدہ، عبادنا وغیرہ کی اللہ تعالیٰ کی طرف نسبت تشریفی ہے۔ اور یہی سب سے ارفع و اعلیٰ نسبت ہے بلکہ مخلوق کا کمال اسی صفت عبدیت میں ہے۔

”عبد“ کے معنی بندہ و غلام کے ہیں اور یہ چار معنوں میں استعمال ہوتا ہے:

(۱) عبد بمعنی غلام یعنی وہ انسان جس کی خرید و فروخت شرعاً جائز ہو۔ جیسے قرآن مجید میں ہے:

﴿وَالْعَبْدُ بِأَلْعَبْدِ﴾ [البقرة: ۱۷۸]

”اور غلام کے بدلے غلام۔“

(۲) العبد، بمعنی ایجاد۔ یعنی مخلوق، جسے اللہ تعالیٰ نے پیدا کیا۔ اس معنی میں ”عبودیت“ اللہ کے ساتھ خاص ہے، جیسے فرمایا:

﴿إِنَّ كُلَّ مَنْ فِي السَّمَوَاتِ وَالْأَرْضِ إِلَّا آتِيَ الرَّحْمَنِ

عَبْدًا﴾ [مریم: ۹۳]

”آسمانوں اور زمین میں جو کوئی بھی ہے وہ رحمان کے پاس

غلام بن کر آنے والا ہے۔“

یعنی سب مخلوق کی حیثیت سے حاضر ہوں گے۔ اسی معنی میں کہا جاتا ہے:

”والنّاس کلّہم عباد اللہ“

”تمام لوگ اللہ کے بندے ہیں یعنی اللہ کی مخلوق ہیں۔“

(۳) عبد: جو عبادت و اطاعت کی بدولت عبودیت کا درجہ

حاصل کر لیتا ہے۔ انبیائے کرام علیہم السلام اور صلحائے عظام کے لیے یہ لفظ

قرآن مجید میں وارد ہوا ہے۔

(۴) جودنیا کی لالچ اور حرص میں درہم و دینار کا بندہ بن جاتا ہے،

جیسے حدیث میں ہے:

((لعن عبد الدینار، ولعن عبد الدرہم.))

(ترمذی، رقم: ۲۳۷۵)

”درہم و دینار کے بندے پر لعنت کی گئی ہے۔“

اسی معنی میں کہا جاتا ہے:

”لیس کل انسان عبدًا للّٰہ“

”ہر انسان اللہ کا بندہ نہیں۔“

”عبد“ کا لفظ غلام کے لیے ہوتا اس کی جمع ”عَبِيد“ ہے اور جب

عبادت کے لیے ہوتا اس کی جمع ”عِبَاد“ ہے۔ اور ”عَبِيد“ کی اضافت

اللہ تعالیٰ کی طرف ہوتو یہ ”عِبَاد“ سے زیادہ عام ہوگا۔ جیسے فرمایا:

﴿وَمَا أَنَا بِظَلَّامٍ لِلْعَبِيدِ﴾ [ق: ۲۹]

”اور میں بندوں پر ہرگز کوئی ظلم ڈھانے والا نہیں۔“

بعض ”عبد بالتسخیر“ ہیں یا تکوینی امور کے تحت ”عبد“

ہیں۔ اس اعتبار سے فرعون، نمرود وغیرہ اہل معاصی سب عبد ہیں کہ وہ

تکوینی احکام میں مجبور ہیں۔ اور اصل ”عبد“ وہ ہے جو تشریحی امور میں

عبودیت کا اعتراف اور عملاً اس کا اظہار کرتا ہے۔ (مفردات وغیرہ)

اسی میں انسان کا کمال ہے۔

﴿مُؤْمِنِينَ﴾ اس میں حضرت نوح علیہ السلام کے کامل مومن ہونے کا

بیان ہے۔ مگر مومن کیا، وہ تو اولوالعزم رسولوں میں سے تھے۔ لہذا

یہاں مومن ہونے سے مراد کیا ہے۔ امام ابو منصور ماتریدی نے کہا ہے

کہ یہاں مراد یہ ہے کہ وہ رسالت سے پہلے ہی مومن تھے یا یہ کہ

انھوں نے ایمان میں جو عہد وفا باندھا تھا اس کو انھوں نے عملاً پورا کر

دکھایا۔ یا یہ کہ ”انہ من عبادنا المؤمنین بک یا محمد“ کہ وہ

ہمارے ان مومن بندوں میں سے تھے جو آپ ﷺ کی نبوت و

رسالت کو بھی تسلیم کرتے تھے۔ کیوں کہ تمام انبیائے کرام علیہم السلام ایک

تم اسی طرح میرے نبی کی مخالفت پر اڑے ہوئے ہو جیسے نوح علیہ السلام کی قوم تھی۔ نوح علیہ السلام کی طرح دعوت و تبلیغ میں ہمارے نبی نے کوئی کسر نہیں چھوڑی۔ تم اگر اپنی ضد پر اڑے رہے تو نوح علیہ السلام کی قوم کی طرح تم بھی ایک دن نیست و نابود کر دیے جاؤ گے اور اللہ تعالیٰ اپنے نبی کو سرفرازی اور کامیابی سے نوازے گا اور اس کی دعوت کو فروغ دے گا۔



ائمہ و خطباء کے ضرورت مند

ہمارے پاس ایسے ائمہ اور خطباء موجود ہیں جن کا انداز بیان اُردو ہے اور علوم اسلامیہ کے ماہر بھی۔ لاہور، اسلام آباد، فیصل آباد اور سیالکوٹ میں اگر کہیں اہل حدیث مساجد میں ائمہ و خطباء کی جگہ خالی ہو تو احباب رابطہ فرمائیں۔
(حافظ محمد بلال ربانی مرکز ختم نبوت سمبول یال روڈ، ڈسکہ۔)

موبائل: 0322-7290128



دعوت تاجدار انبیاء کا نفرنس

مرکزی جمعیت اہل حدیث ضلع گجرات کے زیر اہتمام ۱۸ ویں سالانہ دعوت تاجدار انبیاء علیہم السلام کا نفرنس ۲۳ فروری ۲۰۱۴ء بروز اتوار بعد نماز عشاء۔ بمقام مرکزی جامع مسجد صدیقیہ اہل حدیث سرگودھا روڈ نزد یلوے پھاٹک گجرات شہر میں منعقد ہوگی۔ مولانا منظور احمد صاحب اور حافظ محمد حنیف ربانی صاحب خطاب فرمائیں گے۔ ان شاء اللہ
(محمد یحییٰ و اہلہ ناظم مرکزی جمعیت اہل حدیث)



دوسرے پر ایمان لانے والے تھے۔ اس کا ذکر رسول اللہ ﷺ کی خوشی و مسرت کے طور پر ہے۔ (تفسیر الماتریدی)

مگر سوال یہ ہے کہ مومن ہی نہیں انھیں محسنین میں بھی شمار کیا گیا۔ جب کہ مرتبہ رسالت مرتبہ احسان سے بالاتر ہے۔ ہر رسول محسن ہے مگر ہر محسن رسول نہیں۔ رسول مرتبہ عبدیت و احسان و ایمان کے بلند ترین مقام پر فائز ہوتا ہے۔ رسول کے ساتھ ان مراتب کے ذکر سے دراصل ان مراتب کی جلالت اور قدر و منزلت بیان کرنا مقصود ہے۔

(روح المعانی، البحر المحیط)

﴿ثُمَّ أَغْرَقْنَا الْآخَرِينَ﴾ ”پھر ہم نے دوسروں کو غرق کر دیا۔“ دوسروں سے مراد کفار و مشرکین ہیں۔ ”ثم“ کو بعض نے تراخی کے معنی میں لیا ہے کہ حضرت نوح علیہ السلام اور ان کے ہمنواؤں کو ہم نے نجات دی پھر دوسروں کو ہم نے غرق کر دیا۔ مگر علامہ قرطبی فرماتے ہیں کہ یہاں ”ثم“ تراخی کے لیے نہیں بلکہ تعدید نصیحت کے لیے ہے۔ جیسے اللہ تعالیٰ نے فرمایا ہے:

﴿أَوْ مَسْكِينًا ذَا مَتَرَبَةٍ ۚ ثُمَّ كَانَ مِنَ الَّذِينَ آمَنُوا﴾

[البقرہ: ۱۶، ۱۷]

”یا مٹی میں ملے ہوئے کسی مسکین کو۔ پھر (یہ کہ) ہو وہ ان

لوگوں میں سے جو ایمان لائے۔“

یہاں بھی ”ثم“ تراخی کے لیے نہیں بلکہ اس سے مقصود یہ ہے کہ ان اعمال حسنہ (غلامی سے آزاد کرانے، بھوکوں کو کھانا کھلانے، یتیم کی پرورش کرنے اور مسکین کی خبر گیری کرنے) سے ایمان مقدم ہے۔ ایمان کے بغیر یہ اعمال بے سود ہیں۔ اسی طرح یہاں بھی مقصود یہ ہے ہم نے حضرت نوح علیہ السلام کو مطلع کر دیا کہ میں نے کفار کا کام تمام کر دیا ہے۔ گویا اس کا ذکر بطور انعام ہے اور یہ ان پر دسواں انعام ہے جس کا یہاں اللہ تعالیٰ نے ذکر فرمایا ہے۔

حضرت نوح علیہ السلام کے اس واقعہ میں جہاں رسول اللہ ﷺ کے لیے بشارت اور تسلی ہے وہاں مشرکین مکہ کے لیے تنبیہ بھی ہے کہ آج

ترجمہ و فوائد
حافظ
ریاض نقاب
ابو

اربعین اعتقادی

درس
حدیث

فرائد الفوائد في جمع الأربعين من أحاديث العقائد

آپ نے فرمایا: میں تو مسلمانوں کا ایک فرد ہوں۔“

فوائد:

۱: مذکورہ آیت مبارکہ میں سیدنا ابوبکر رضی اللہ عنہ کی فضیلت و منقبت ظاہر ہو رہی ہے۔ ہجرت کے موقع پر آپ صلی اللہ علیہ وسلم نے اپنے اس سفر کا ساتھی حضرت ابوبکر رضی اللہ عنہ کو بنایا تھا، دوران سفر سخت مشکل حالات کا سامنا کرنا پڑا، انہی میں سے ایک کی طرف اس آیت مبارکہ میں اشارہ کیا گیا ہے کہ جب دشمن تلاش کرتے کرتے بالکل سر پر آن کھڑے ہوئے تو جناب ابوبکر گھبراہٹ کا شکار ہو گئے، اس پر آپ صلی اللہ علیہ وسلم نے انہیں ان الفاظ میں تسلی دی کہ اللہ کا ساتھ ہمارے شامل حال ہے، اس لیے پریشانی کی کوئی بات نہیں۔

۲: سیدنا علی بن ابی طالب رضی اللہ عنہ کا بھی یہی موقف تھا کہ رسول اللہ صلی اللہ علیہ وسلم کے بعد افضل شخصیت ابوبکر رضی اللہ عنہ کی ہے، پھر عمر فاروق رضی اللہ عنہ کی ہے۔ اس سے معلوم ہوا کہ سیدنا علی رضی اللہ عنہ شیخین سے اپنی محبت کا اظہار بھی کر رہے ہیں اور اقرار بھی۔

۳: مسئلہ تفضیل میں اہل السنۃ والجماعۃ کا یہی موقف ہے کہ پہلے نمبر پر ابوبکر، دوسرے نمبر پر عمر فاروق، تیسرے نمبر پر عثمان غنی اور چوتھے نمبر پر علی مرتضیٰ رضی اللہ عنہ ہیں۔ مسئلہ خلافت میں بھی یہی ترتیب ہے۔

۴: اس حدیث سے سیدنا علی رضی اللہ عنہ کی کمال عاجزی کا اظہار بھی ہے کہ اس قدر فضیلت کے باوجود انھوں نے اپنا شمار عام مسلمانوں میں کیا ہے۔

باب: أي الناس خير بعد النبي صلی اللہ علیہ وسلم ، وقول الله تعالى :

﴿ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَخْزَن إِنَّ اللَّهَ مَعَنَا ﴾ [التوبة: ٤٠]

۳۳۔ عن محمد بن الحنفية قال: قلت لأبي: أي الناس خير بعد رسول الله صلی اللہ علیہ وسلم؟ قال: أبو بكر، قلت: ثم من؟ قال: ثم عمر، وخشيت أن يقول: عثمان، قلت: ثم أنت؟ قال: ما أنا إلا رجل من المسلمين.

(صحيح بخاری، رقم: ۳۶۷۱)

نبی صلی اللہ علیہ وسلم کے بعد افضل لوگ کون؟

فرمان باری تعالیٰ ہے:

”بلاشبہ اللہ نے اس کی مدد کی، جب اسے کافروں نے نکالا تھا جب کہ وہ دو میں دوسرا تھا، جب وہ دونوں غار میں تھے، جب وہ اپنے ساتھی سے کہہ رہا تھا کہ غم نہ کرو، بے شک اللہ تعالیٰ ہمارے ساتھ ہے۔“

۳۳۔ سیدنا محمد بن حنفیہ سے مروی ہے کہ میں نے اپنے والد محترم (سیدنا علی رضی اللہ عنہ) سے پوچھا: رسول اللہ صلی اللہ علیہ وسلم کے بعد سب سے بہتر فرد کون ہے؟ سیدنا علی رضی اللہ عنہ نے فرمایا: ابوبکر۔ میں نے پوچھا: پھر کون؟ فرمایا: عمر۔ میں ڈرا کہ اب سیدنا عثمان کا نام نہ لے دیں۔ پھر میں نے کہا: پھر آپ ہوں گے!

حقوق الزوجین

(مولانا) حافظ صلاح الدین یوسف رحمۃ اللہ علیہ

حق مہر طاق کے مطابق ہونا چاہیے۔ تاہم محض نمود و نمائش کے لیے مہر میں غلو کرنے کو بھی نبی کریم ﷺ نے ناپسند فرمایا ہے۔ نبی کریم ﷺ کا ارشاد گرامی ہے:

((خیر النکاح أيسره.))

(سنن أبی داود، رقم: ۲۱۱۷)

”(حق مہر کے اعتبار سے) بہترین نکاح وہ ہے جو

آسان ہو۔“

ابو جحاف سلمی رضی اللہ عنہ فرماتے ہیں:

”سیدنا عمر رضی اللہ عنہ نے ہمیں خطاب کیا اور فرمایا: لوگو! عورتوں کا

حق مہر زیادہ مقرر نہ کرو، اگر زیادہ مہر دینا دنیا میں عزت کا

باعث ہوتا یا اللہ کے ہاں تقویٰ کا موجب ہوتا تو نبی کریم

ﷺ ایسا کرنے کے سب سے زیادہ حق دار تھے۔ لیکن نبی

کریم ﷺ نے اپنی بیویوں کو بارہ اوقیوں سے زیادہ مہر دیا،

نہ اپنی بیٹیوں ہی کا بارہ اوقیوں سے زیادہ مہر مقرر کیا۔“

(سنن أبی داود، رقم: ۲۱۰۶)

بارہ اوقیوں کا وزن ایک کلو ۳۶۸ گرام (چاندی) بنتا ہے۔

..... نفقہ:

اسلام نے کاموں کی تقسیم کرتے وقت گھر کی دیکھ بھال اور

بچوں کی پرورش عورت کے ذمے لگائی ہے اور یہ کام ہر وقت مصروفیت

کے ہیں، اس لیے انہیں حکم دیا گیا ہے:

﴿وَقَرْنَ فِي بُيُوتِكُنَّ﴾ [الاحزاب: ۳۳]

”اور تم اپنے گھروں میں ٹک کر رہو۔“

مرد جسمانی اعتبار سے کارزار حیات میں بھرپور حصہ لے سکتا ہے،

میاں بیوی کے حقوق:

میاں بیوی کے حقوق کیا ہیں؟ آئیے جائزہ لیتے ہیں۔ پہلے ہم ذکر کرتے ہیں عورتوں کے وہ حقوق جن کی ادائیگی مردوں کے ذمہ فرض ہے۔

خاوند کے ذمہ بیوی کے حقوق

..... حق مہر:

نکاح کے بعد مرد پر پہلا فرض یہ عائد ہوتا ہے کہ وہ اپنی بیوی کا حق مہر ادا کرے اور اسے خوش دلی سے ادا کرے۔ اللہ تعالیٰ سورۃ النساء میں فرماتا ہے:

﴿وَأْتُوا النِّسَاءَ صَدُقَاتِهِنَّ نِحْلَةً﴾ [النساء: ۴]

”اور عورتوں کو ان کے حق مہر راضی خوشی دو۔“

ہاں، عورت خود اپنی خوشی سے مہر کا کوئی حصہ معاف کر دے تو جائز

ہے۔ اسے ایسا کرنے کے لیے مجبور کیا جائے اور نہ ایسا طریقہ ہی اختیار

کیا جائے کہ وہ مہر معاف کرنے میں عافیت سمجھے۔ قرآن کریم میں ہے:

﴿فَإِنْ طِبَّنَ لَكُمْ عَنْ شَيْءٍ مِنْهُ نَفْسًا فَكُلُوْهُ هَنِيئًا

مَرِيئًا﴾ [النساء: ۴]

”اگر وہ اپنی خوشی سے مہر کا کوئی حصہ تمہیں معاف کر دیں تو

اسے تم مزے سے کھا سکتے ہو۔“

مہر سے دست برداری اس صورت میں قبول ہوگی کہ عورت برضا و

رغبت ایسا کرے۔

”شرعی“ حق مہر؟

مہر کتنا ہو؟ شرعاً اس کی کوئی حد نہیں۔ جیسے بعض لوگوں نے ۳۲

روپے مہر کو شرعی مہر کا نام دے رکھا ہے، یہ بالکل بے اصل بات ہے۔

الطَّلَاقِ فَإِنَّ اللَّهَ سَمِيعٌ عَلِيمٌ ﴿٢٢٦﴾ [البقرة: ۲۲۶، ۲۲۷]
”جو لوگ اپنی بیویوں کے پاس نہ جانے کی قسم کھا لیتے ہیں، ان کے لیے چار مہینے کی مہلت ہے، اگر وہ رجوع کر لیں تو اللہ بخشنے والا مہربان ہے۔ اور اگر وہ طلاق کا عزم کر لیں تو اللہ سننے والا جاننے والا ہے۔“

اس سے ظاہر ہوا کہ قطع تعلق (ایلاء) کی مدت زیادہ سے زیادہ چار ماہ ہے، ورنہ اس مدت کے بعد بیوی کو طلاق دینی ہوگی یا اس کے پاس جانا ہوگا۔ اس آیت کی تفسیر ”حسن البیان“ میں حسب ذیل کی گئی ہے:

”ایلاء کے معنی قسم کھانے کے ہیں، یعنی کوئی شوہر اگر قسم کھا لے کہ اپنی بیوی سے ایک مہینہ یا دو مہینے تعلق نہیں رکھے گا، پھر قسم کی مدت پوری کر کے تعلق قائم کر لیتا ہے تو کوئی کفارہ نہیں۔ ہاں، اگر مدت پوری ہونے سے قبل تعلق قائم کرے گا تو کفارہ قسم ادا کرنا ہوگا۔ اور اگر چار مہینے سے زیادہ مدت کے لیے یا مدت کے تعین کے بغیر قسم کھاتا ہے تو اس آیت میں ایسے لوگوں کے لیے مدت کا تعین کر دیا گیا ہے کہ وہ چار مہینے گزرنے کے بعد یا تو بیوی سے تعلق قائم کر لیں، یا پھر اسے طلاق دے دیں۔ (اسے چار مہینے سے زیادہ معلق رکھنے کی اجازت نہیں ہے) پہلی صورت میں اسے کفارہ قسم ادا کرنا ہوگا۔ اگر دونوں میں سے کوئی صورت اختیار نہیں کرے گا تو عدالت اس کو دونوں میں سے کسی ایک بات کو اختیار کرنے پر مجبور کرے گی کہ وہ اس سے تعلق قائم کرے، یا طلاق دے تاکہ عورت پر ظلم نہ ہو۔“

✽..... دوسرا ظلم ہے انھیں ستانے کے لیے روکے رکھنا۔ اس طرح خاوند، بیوی کو جو جسمانی اور روحانی تکالیف پہنچائے گا، اسے سبب قرار دے کر (تکلیف پہنچانا اور زیادتی کرنا) کہتے ہیں، جیسا کہ ارشاد باری تعالیٰ ہے:

لہذا اسلام نے اہل وعیال کی ضروریات زندگی فراہم کرنا مرد کی ذمہ داری بتلائی ہے۔ خاوند اپنی بیوی کو خرچ دینے کی سکت نہ رکھتا ہو، یا سکت تو رکھتا ہو لیکن دینے سے انکاری ہو تو اس صورت میں عورت کے مطالبے پر نکاح فسخ کیا جاسکتا ہے۔ مرد پر نفقہ کی ادائیگی سورۃ النساء کی اس آیت سے ثابت ہے:

﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ﴾

[النساء: ۳۴]

”مرد عورتوں پر حاکم ہیں، اس وجہ سے کہ اللہ تعالیٰ نے ایک کو دوسرے پر فضیلت دی ہے اور اس لیے کہ وہ ان پر اپنا مال خرچ کرتے ہیں۔“

یہاں سوال یہ ہے کہ نفقہ کا معیار اور حد کیا ہے؟ اس کا جواب بھی سورۃ الطلاق میں موجود ہے، اللہ تعالیٰ کا فرمان ہے:

﴿لِيُنْفِقَ ذُو سَعَةٍ مِّنْ سَعَتِهِ وَمَن قَدِرَ عَلَيْهِ رِزْقُهُ فَلْيُنْفِقْ مِمَّا آتَاهُ اللَّهُ﴾ [الطلاق: ۷]

”خوش حال آدمی اپنی خوش حالی کے مطابق نفقہ دے اور جسے رزق کم دیا گیا ہو، وہ اس مال میں سے خرچ کرے جو اللہ نے اسے دیا۔“

اس طرح نفقہ کی ادائیگی کا فطری معیار قائم کیا گیا، یعنی خاوند کی مالی حالت کے مطابق ہی نفقہ ہوگا۔

✽..... حسن سلوک:

خاوند کا تیسرا فرض یہ ہے کہ وہ بیوی پر ظلم اور زیادتی نہ کرے۔ اپنے اختیارات کا ناجائز استعمال نہ کرے۔

✽..... ظلم کی بھی کئی قسمیں ہیں۔ اللہ تعالیٰ سورۃ البقرہ میں فرماتا ہے:

﴿لِّلَّذِينَ يُؤَلُّونَ مِن نِّسَائِهِمْ تَرَبُّصُ أَرْبَعَةِ أَشْهُرٍ فَإِن فَاءُوا فَإِنَّ اللَّهَ غَفُورٌ رَّحِيمٌ ۝ وَإِنْ عَزَمُوا

﴿وَلَا تُسْكُوهُنَّ ضَرَارًا اَلْتَّعْتُدُوا وَمَنْ يَفْعَلْ ذٰلِكَ فَقَدْ ظَلَمَ نَفْسَهُ وَلَا تَتَّخِذُوا اٰيَةَ اللّٰهِ هُزُوًا﴾

[البقرة: ۲۳۱]

”اور انہیں ستانے اور زیادتی کرنے کے لیے نہ روک رکھو، جو ایسا کرے گا، وہ اپنے اوپر ظلم کرے گا اور اللہ تعالیٰ کے احکام کو مذاق نہ بناؤ۔“

اللہ کے اس حکم کی رو سے جو خاوند اپنی بیوی سے اس قسم کا سلوک کرے گا تو بیوی کو حق ہوگا کہ قانون کی مدد سے خاوند سے گلو خلاصی حاصل کر لے۔

✽..... ظلم کی تیسری قسم ہے، ایک سے زائد بیویاں ہونے کی صورت میں عدل نہ کرنا۔

ایک سے زائد بیویاں رکھنے کی اجازت ہے ہی اس صورت میں کہ ان کے درمیان عدل کیا جائے۔ جیسا کہ اللہ تعالیٰ فرماتا ہے:

﴿فَاِنْ خِفْتُمْ اَلَّا تَعْدِلُوْا فَوَاحِدَةً﴾ [النساء: ۳]

”پھر اگر تمہیں اندیشہ ہو کہ تم عدل نہ کر سکو گے، تو ایک ہی (پر قناعت کرو۔)“

مرد اگر ایک سے زائد بیویاں رکھتا ہے تو اسے اس اصول کی پابندی کرنی ہوگی کہ تمام بیویوں سے امکان کی حد تک ہر معاملے میں عدل کرے، کسی ایک کا ہو کر نہ رہے۔ اس عہد کی خلاف ورزی ظلم ہے۔ اللہ تعالیٰ سورۃ النساء میں فرماتا ہے:

﴿فَلَا تُمِيلُوْا كُلَّ الْمَيْلِ فَتَذَرُوْهَا كَالْمُعَلَّقَةِ﴾

[النساء: ۱۲۹]

”کسی ایک کی طرف بالکل نہ جھک جاؤ کہ دوسری کو گویا معلق چھوڑ دو۔“

ایسی عورت جسے خاوند نے اللہ کے حکم کے خلاف چھوڑ رکھا ہو، قانون کے ذریعے سے دادرسی حاصل کر سکتی ہے اور طلاق لے سکتی ہے۔ یہ ظلم کی وہ صورتیں ہیں جن میں قانون مداخلت کر سکتا ہے۔ ان

کے علاوہ اور بھی ایسے معاملات ہیں جو رحمت اور شفقت کے خلاف ہیں۔ قرآن کریم اور احادیث میں ایسے حالات میں زوجین کو اخلاقی ہدایات دی گئی ہیں۔ (باقی آئندہ)

بقیہ: تصوف نقل و عقل کی روشنی میں

متعلق زیادہ سے زیادہ یہی کہا جاسکتا ہے کہ وہ ایک ظن غالب ہے جو حکم کے اثبات میں دلیل کے قائم مقام نہیں ہو سکتی، یہی وجہ ہے کہ وہ کسی شرعی یا تقدیری امر میں حتمی حکم لگانے کی اہلیت نہیں رکھتی، اس لیے اسے کتاب و سنت اور ان کے منطوق پر پیش کرنا ضروری ہے۔ بعض دلائل کی بنیاد پر فراست کے اسباب دو امر کی طرف راجع ہوتے ہیں:

(۱) متفرس، یعنی صاحب فراست ذہین و فطین ہیں۔

(۲) کچھ اس طرح کی علامات اس سے ظاہر ہوں جو اس کے صاحب فراست ہونے کا پتہ دیتی ہوں، چونکہ یہ دونوں امر ظنی ہیں اس لیے جس چیز کی بنیاد اس (ظن) پر رکھی جائے گی وہ بھی ظنی ہوگا، ایسی صورت میں بہتر یہی ہے کہ اس کے منفی و مثبت دونوں پہلو کو نظر انداز کر دیا جائے نیز کتاب و سنت اور ان کے منطوق سے اس کا معارضہ نہ کیا جائے۔

اس سے یہ بات روز روشن کی طرح عیاں ہوگئی کہ تقدیری یا شرعی حکم کے اثبات میں محض فراست پر اعتماد کرنا جائز نہیں بلکہ یقین سے قریب تر کرنے والی بہت سی نشانیوں یا نفی و اثبات پر دلالت کرنے والی شرعی دلیلوں کا اکٹھا ہونا ضروری ہے۔

رہی بات ان دنیوی امور کی جو کتاب و سنت سے تعارض نہیں رکھتے اور نہ ہی نقل جائیداد یعنی اس ضبط کرنے یا حدود و تعزیرات کے منقضی ہوتے ہیں تو ان میں اگر تعارض ہو بھی جائے تو ترجیحی پہلو کے اختیار میں فراست سے استفادہ کرنے میں کوئی حرج نہیں۔

(باقی آئندہ)

تصوف نقل و عقل کی روشنی میں

ڈاکٹر ابراہیم بن محمد البریکان ترجمہ: صہیب حسن فضل حق مبارک پوری

۵۔ فراست:

متاخرین صوفیوں نے اپنے متبع کتاب و سنت سلف کی جن چند چیزوں میں مخالفت کی ہے ان میں پانچویں چیز ”فراست“ ہے۔

فراست: لغت میں فاء کے کسرہ کے ساتھ باب ضرب سے ”فرست بالعین افرس“ (میں نے ظاہر نظر سے باطن کو معلوم کر لیا) کا مصدر ہے، اسی مادہ سے ”تفرست فیہ الخیر“ (میں نے گمان صحیح سے اس میں خیر کی علامتیں معلوم کیں) آتا ہے، نیز مشہور حدیث نبوی ”اتقوا فراسة المؤمن“ اسی سے ہے۔

(المصباح المنیر: ۱۲۱/۲)

قرآن کریم کی بعض آیتیں اسی معنی پر دلالت کرتی ہیں، مثلاً: ”ان فی ذلک لآیت للمتوسمین“ مجاہد کے بقول متوسمین بمعنی ”متفرسین“ اور ابن عباس رضی اللہ عنہما کے بقول بمعنی ”ناظرین“ ہے، قتادہ کے نزدیک ”معبرین“ اور مقاتل کے نزدیک ”متفکرین“ کا معنی رکھتا ہے۔ حالانکہ نفس لفظ ”فراست“ قرآن کریم میں وارد نہیں ہوا ہے۔

سنت نبویہ میں بنفس نفیس یہی لفظ وارد ہوا ہے، رسول اللہ ﷺ نے فرمایا:

((اتقوا فراسة المؤمن فانه ينظر بنور

اللہ .)) (رواہ الترمذی و هو حدیث حسن)

”مومن کی فراست سے بچو کیوں کہ وہ اللہ کے نور سے دیکھتا ہے۔“

آیت مذکورہ میں اقوال مفسرین کے درمیان کوئی تعارض نہیں ہے کیوں کہ دیکھنے والا جب دیکھتا اور لوگوں کے احوال میں غور و فکر کرتا

پھر انھیں سے مشابہت رکھنے والی صورتوں کے احوال کی طرف جب منتقل ہوتا ہے تو نفس حکم کو بھی انھیں پر بآسانی لگا دیتا ہے پس ان اقوال میں ایک دوسرے کے ساتھ ملازمت ہے نہ کہ منافرت۔

اقسام فراست:

حافظ ابن قیم رحمہ اللہ نے فراست کی تین قسمیں کی ہیں۔ پہلی قسم: فراست ایمانی۔ اس کی حقیقت یہ ہے کہ یہ دل پر ثابت و قابض ہو کر اپنی مخالف شے کی نفی کر دیتی ہے، عربی میں شیر کے شکار کو ”فریسة“ کہتے ہیں، اسی مناسبت سے فراست کی وجہ تسمیہ یہ ہے کہ جس طرح شیر اپنے شکار کو مغلوب و مقہور بنا دیتا ہے اسی طرح یہ (فراست) بھی قلب انسانی کو مغلوب کر دیتی ہے۔

فراست ایمانی کیا ہے؟ یہ ایک نور ہے جسے اللہ تعالیٰ بندہ مومن کے دل میں القا فرمادیتا ہے، جس کی بدولت بندہ حق و باطل اور صادق و کاذب کے درمیان تفریق کرنے کا اہل ہو جاتا ہے، اور یہ چیز ایمان کے قوت و ضعف کے اعتبار سے ہوتی ہے، جوں جوں ایمان قوی و ضعیف ہوتا ہے توں توں یہ بھی قوت و ضعف سے ہمکنار ہوتی ہے، جس خوش نصیب کا ایمان قوی ہوگا اس کی فراست بھی زیادہ قوی ہوگی۔

دوسری قسم: مشقی فراست۔ یہ فراست بھوک، شب بیداری اور خلوت کی مشقتیں برداشت اور ان کی مشق و تمرین سے آتی ہے۔ مشقی فراست کا فائدہ یہ ہے کہ نفس جب اپنے بوجھل و مشغل بنا دینے والی اشیاء سے علیحدہ ہو جاتا ہے تو جس قدر علیحدگی ہوتی ہے اسی قدر اس کے لیے کشف کا درازہ کھل جاتا ہے، یہ نوع ایمان کے ساتھ

(صاحب المنازل) کے نزدیک اہل ایمان کے ساتھ مختص ہے جس میں وہ ایک دوسرے سے مختلف ہیں۔

تیسرا درجہ: سرّی فراست کا ہے، اس کے ذریعہ اللہ کا منتخب و پسندیدہ ولی بندہ پوشیدہ اُمور کی کبھی صراحتاً خبر دیتا ہے اور کبھی وہ اشارے ہی پر اکتفا کرتا ہے، وہ ایسا اس لیے کرتا ہے کہ اسے اپنی حالت کو پوشیدہ رکھنے یا نا اہلوں کو اس کے متعلق کچھ نہ بتلانے کی خبر دی جا چکی ہوتی ہے، علاوہ ازیں دوسرے اسباب بھی ہو سکتے ہیں۔ صاحب ”منازل السائرین“ کے نزدیک فراست کی یہی تیسری نوع سب سے اعلیٰ وارفع ہے۔

مگر ان کا یہ دعویٰ غیر معقول ہے، کیوں کہ جادوگر، کاہن اور نجومی وغیرہ بھی کبھی غیبی خبریں دے دیا کرتے ہیں اور ان تمام کے احوال شریعت کی رو سے قابل مذمت ہیں، نبی کریم ﷺ نے فرمایا: ”جو شخص بھی کسی کاہن یا نجومی کے پاس گیا اور اس نے اس کے قول کی تصدیق بھی کر لی تو اس نے محمد ﷺ پر نازل شدہ شریعت کا انکار کیا۔“

مذکورہ باتیں سامنے رکھتے ہوئے یہ دیکھیے کہ فراست کے تعلق سے صوفیوں نے غلو سے کام لیتے ہوئے اسے معرفت کا اساسی مصدر بنا کر مذہبی اُمور میں اسے فیصلہ قرار دے لیا ہے، حالانکہ فراست اگر ایمانی ہے تو صاحب فراست اس کے صدق کو وقوع کے بغیر نہیں جان سکتا۔ نیز اس (صاحب فراست) کے یقین کے لیے اس (فراست) کو شریعت پر پیش کیا جانا ضروری ہے تاکہ اس کے حق باطل اور اس پر منفی و مثبت ہونے کا حکم لگایا جاسکے، اغلب یہ ہے کہ دلیل اپنے باطل یا حق ہونے پر اس طرح دلالت نہیں کرتی کہ فراست کا ترجیحی پہلو واضح طور پر سامنے آسکے، اسی لیے یہ نہیں جانا گیا کہ نبی ﷺ نے کسی کی جان، مال، عزت یا نسب اور عقل و فہم پر فراست کے ذریعہ حکم لگایا ہو، بلکہ دلائل و شہادت کی بنیاد پر بھی آپ نے ایسا نہ کیا۔ فراست کے (باقی صفحہ ۱۱ پر ملاحظہ فرمائیں)

مختص نہیں ہے بلکہ مومن و کافر ایک کو حاصل ہو سکتی ہے، اور اس کی قوت اس کے ذرائع کے تابع ہے۔

اس میں ایمان و ولایت پر کوئی دلالت نہیں اور نہ ہی اس کے ذریعہ کشف حق یا سیدھی راہ تک پہنچنے میں مدد لی جاسکتی ہے، یہ چیز امراء، اطباء، اور اصحاب صنعت و حرفت کو اپنے امور اور فن میں معرفت و مہارت کے اعتبار سے حاصل ہو جایا کرتی ہے۔

تیسری قسم: فراست خلقیہ ہے: یہ اخلاق ظاہر یہ سے اخلاق باطنیہ پر استدلال کرنے سے عبارت ہے بایں سبب کہ ان دونوں کے مابین باقتضاء حکمت الہیہ ایک قسم کا ربط پایا جاتا ہے، مثلاً: آنکھوں کی نیلگوئی سے مکرو فریب، چال بازی اور خباثت پر استدلال کرنا اور سینے کی کشادگی سے اخلاق کی وسعت اور بردباری پر دلیل پکڑنا وغیرہ۔ یہ نوع بھی نوع سابق ہی کی طرح ہے کہ اس کے ذریعہ ایمان و کفر اور ولایت و عداوت پر استدلال نہیں کیا جاسکتا۔

صاحب المنازل کا خیال یہ ہے کہ فراست پوشیدہ اُمور سے انسیت حاصل کرنا ہے اور اس (فراست) کے ذریعہ غائب پر موجود کے قیاس کا قصد کیا جاتا ہے، یہ چیز مومن و کافر کے درمیان مشترک ہے، مثلاً: بجلی کی کڑک اور چمک سے بارش کے نزول اور مریض کی ظاہری حالت سے ڈاکٹر کا مرض پر استدلال کرنا وغیرہ۔

موصوف (صاحب المنازل) کے نزدیک فراست کے تین درجے ہیں:

پہلا درجہ: شاذ و نادر طاری ہونے والی فراست، مثلاً جو عمر بھر میں کسی شخص کی زبان پر ایک ہی مرتبہ واقع ہوتی ہے۔ یہ فراست ان کے نزدیک ان غافلوں کے ساتھ خاص ہے جنہیں اللہ تعالیٰ کے ذکر و فریب سے انسیت نہیں ہوتی، گویا یہ بے تیر کے شکار کے مثل ہے۔

دوسرا درجہ: ایمانی پودے سے چنی جانے والی فراست کا ہے جو صدق حال کے تابع ہوتی ہے، جس قدر حال صدق و صفا سے ہمکنار ہوتا ہے اسی قدر یہ فراست قوی ہوتی جاتی ہے۔ یہ فراست موصوف

علامہ عبدالعزیز میمن راجکوٹی رحمۃ اللہ

عبدالرشید عراقی

ذوق کے دلوں میں ان کی کیا قدر و منزلت تھی۔“
(پرانے چراغ: ۲/۲۴۲)

شام کے ڈاکٹر الفحاح لکھتے ہیں:
”علامہ عبدالعزیز میمن عربی زبان کے اسرار و دقائق سے واقف تھے، اس کی سحر انگیزی اور اعجاز بیان کے راز دان تھے۔ انھوں نے عربی زبان کو بام عروج پر پہنچایا۔ اور اسے روشنی کا مینار بنا کر پیش کیا، محققین کے لیے راہ ہموار کر دی۔ شاندار تصانیف سے نوازا، تحقیق کے اس مقام تک پہنچے جہاں ہر کسی کے لیے پہنچنا آسان نہ تھا۔ انھوں نے اپنے ان کارناموں میں تفرق اور امتیاز حاصل کیا اور اولیت اور سبقت کی۔ اور بہت سے قیمتی موتی اور جواہر سے آشنا کیا۔ عرب ذخائر کو کھنگال کر جو ہر نایاب فراہم کر دیا۔“

(علامہ عبدالعزیز میمن (سوانح اور علمی خدمات)، ص: ۳۲۳)
راغب مراد آبادی نے درج ذیل قطعہ تاریخ لکھا:

علامہ زمان تھے عبدالعزیز میمن
سرخیل عالماں تھے عبدالعزیز میمن
عشق ان کو تھا زبان سے سرکار دو جہاں کی
ناز جہانیاں تھے عبدالعزیز میمن
شبلی کی ہم جلیسی حالی کی ہم نشینی
خوش بخت و کامراں تھے عبدالعزیز میمن
ان کے کمال کی تھی مصر و عرب میں شہرت
بے مثل نکتہ داں تھے عبدالعزیز میمن

مولانا سعید احمد اکبر آبادی رحمۃ اللہ (سابق رفیق ندوۃ المصنفین، دہلی) نے ایک دفعہ دوران تقریر فرمایا:

”ہندوستان میں عربی ادب کے تین جلیل القدر علماء پیدا ہوئے اور وہ تھے: علامہ عبدالعزیز میمن راجکوٹی، مولانا ابو عبداللہ محمد بن یوسف سورتی اور مولانا عبدالمجید حریری بناری۔ اور یہ تینوں علمائے کرام مسلک اہل حدیث تھے۔“
عربی ادب میں علامہ عبدالعزیز میمن کا جو مرتبہ و مقام ہے اس کا اعتراف عالم اسلام اور برصغیر (پاک و ہند) کے نامور علمائے کرام اور ادباء و فضلاء نے کیا ہے۔ مولانا سید ابوالحسن علی ندوی (م ۱۹۹۹ء) فرماتے ہیں:

”جہۃ اللغة العربیة ومفخرة القارة الهندیة اس عہد میں عربی زبان و ادب میں سند کا درجہ رکھنے والے اور براعظم ہند و پاک کے لیے سرمایہ فخر و نازش۔“

اس کے ساتھ ہی مولانا علی میاں لکھتے ہیں:

”ملک کی تقسیم ہوئی تو میں حجاز میں تھا۔ میں مسجد نبوی میں بیٹھا ہوا تھا۔ کہ ایک سوڈانی عالم میرے پاس آئے اور مجھ سے پوچھا کہ پاکستان کا صدر کس کو بنایا گیا۔ میں نے کہا مسٹر جناح کو۔ کہنے لگے کہ بڑے افسوس کی بات ہے کہ جس ملک میں عبدالعزیز میمن جیسا یگانہ روزگار فاضل موجود ہو وہاں کسی دوسرے کو صدر بنایا جائے۔“

اس سے سے اندازہ لگایا جاسکتا ہے کہ ان کی شہرت کہاں کہاں تک پہنچ چکی تھی اور عرب ممالک کے اہل علم اور اہل

کرام سے مختلف علوم اسلامیہ میں اکتساب فیض کیا ان کے اسمائے گرامی درج ذیل ہیں:

۱: مولانا عبدالوہاب صدری دہلوی (م ۱۹۳۲ء)

۲: مولانا عبدالجبار عمر پوری (م ۱۹۱۷ء)

۳: مولانا عبدالرحمن پنجابی (م ۱۹۳۵ء)

۴: مولانا حافظ نذیر احمد خاں دہلوی (م ۱۹۱۲ء)

۵: مولانا محمد اسحاق رام پوری

۶: علامہ شیخ حسین بن محسن انصاری بمبائی (م ۱۳۲۷ھ)

۷: مولانا محمد بشیر سہوانی (م ۱۳۲۶ھ)

۸: مولانا فضل حق رام پوری (م ۱۹۴۰ء)

۹: شیخ محمد طیب عرب کی

۱۰: مولوی عبدالعزیز

۱۱: مولانا سید اولاد حسین شاداں بگرامی (م ۱۹۴۸ء)

۱۲: مولانا سید احمد حسین امر وہی (م ۱۹۱۲ء)

منشی فاضل اور مولوی فاضل کے امتحانات میں کامیابی:

۱۹۱۱ء میں علامہ عبدالعزیز میمن رام پور میں مقیم تھے۔ اور رام پور

کے قیام کے دوران ۱۹۱۱ء میں منشی فاضل اور ۱۹۱۳ء میں مولوی فاضل

کے امتحانات پنجاب یونیورسٹی سے پاس کیے۔ اور دونوں امتحانات

میں تمام طلباء سے زیادہ نمبر لیے۔ اسی دور میں انگریزی اور فلسفہ کی تعلیم

بھی حاصل کی۔

مختلف شہروں میں قیام:

علامہ عبدالعزیز حصول تعلیم اور بسلسلہ تدریس و ملازمت برصغیر

کے درج ذیل مختلف شہروں میں اقامت گزین رہے جن کی تفصیل

حسب ذیل ہے:

۱: دہلی میں (بحیثیت طالب علم) ۱۹۰۱ء تا ۱۹۰۹ء

۲: امر وہہ اور رام پور میں (بحیثیت طالب علم) ۱۹۰۹ء تا ۱۹۱۳ء

۳: پشاور میں (پروفیسر عربی ایڈورڈ مشن کالج) ۱۹۱۳ء تا ۱۹۲۰ء

عمر طویل اپنی تدریس میں بسر کی
امر گہر افشاں تھے عبدالعزیز میمن
تقریریں ان کی اب تک ہیں خلد گوش راغب
”گلہار خوش بیاں“ تھے عبدالعزیز میمن

(۱۳۹۸ھ)

ولادت و ابتدائی حالات:

علامہ عبدالعزیز میمن ۱۸۸۸ء میں قصبہ گوندل (مضافات راج
کوٹ، گجرات کا ٹھیکہ دار) میں پیدا ہوئے۔ ان کے والد کا اسم گرامی
شیخ عبدالکریم ربانی تھا۔ جنھوں نے ۹۳ سال کی عمر میں ۱۹۵۹ء میں
راجکوٹ میں وفات پائی۔

علامہ عبدالعزیز نے ابتدائی تعلیم اپنے گھر میں حاصل کی۔ قرآن
مجید ناظرہ اور اُردو و گجراتی زبان کی کتابیں اپنے والد محترم سے
پڑھیں۔ سات سال کی عمر میں اپنے چچا کے پاس جونا گڑھ چلے گئے
اور تین سال ان کا قیام جونا گڑھ میں رہا۔ جونا گڑھ کے قیام میں آپ
نے بعض دینی کتابیں مدرسہ مہابت خاں میں پڑھیں۔ جب آپ کی
عمر دس سال کی ہوئی تو آپ کے والد محترم نے آپ کو راج کوٹ
واپس بلا لیا۔ اور آپ نے اُردو و فارسی کی مروجہ دینی کتب اپنے والد
محترم سے پڑھیں۔

سفر دہلی:

دہلی اس عہد میں علم و فن کا مرکز تھا۔ دور دور سے تشنگان علم دہلی
آتے اور اپنی علمی پیاس بجھاتے، چنانچہ راج کوٹ میں تین سال قیام
کے بعد علامہ عبدالعزیز میمن کے والد نے انھیں حصول تعلیم کے سلسلہ
میں دہلی بھیج دیا۔ اس وقت علامہ کی عمر ۱۳ سال کی تھی۔ علامہ میمن بیان
کرتے ہیں:

”اس کم عمری میں میرے والد نے بغیر کسی مناسب انتظام
کے تو کلا علی اللہ مجھے دہلی بھیجا تھا۔“

اساتذہ:

علامہ عبدالعزیز میمن نے دہلی اور دوسرے شہروں میں جن اساتذہ

- ۱۰: ڈاکٹر محمد عبداللہ چغتائی (سابق پروفیسر فرگوسن کالج، پونا) (م ۱۹۸۴ء)
- ۱۱: ڈاکٹر سید عبداللہ (سابق پرنسپل اورینٹل کالج لاہور) (م ۱۹۸۶ء)
- ۱۲: ڈاکٹر شیخ عنایت اللہ (سابق صدر شعبہ عربی اورینٹل کالج، لاہور) (م ۱۹۷۷ء)
- ۱۳: پروفیسر سید محمد سلیم (سابق پرنسپل اورینٹل کالج ہالہ) (م ۲۰۰۰ء)
- ۱۴: ڈاکٹر سید اختر امام (سابق صدر شعبہ عربی سیلون یونیورسٹی، سری لنکا) (م ۱۹۹۳ء)
- ۱۵: حکیم مولوی عبداللہ خاں نصر سوہدروی (سابق پروفیسر طبیہ کالج، علی گڑھ) (م ۱۹۷۶ء)
- مسلم اور عقیدہ:

علامہ عبدالعزیز میمن کے والد محترم عبدالکریم کا تعلق، جب کہ ان کی عمر ۱۹ سال تھی، مولوی عبدالخالق سے ہوا۔ مولوی عبدالخالق، مولوی سلیمان جونا گڑھی سے مستفیض تھے۔ اور مولوی سلیمان شیخ الکل مولانا سید محمد نذیر حسین محدث دہلوی (م ۱۳۲۱ھ) کے شاگرد تھے۔ شیخ عبدالکریم نے مولوی عبدالخالق کی صحبت سے اہل حدیث مسلک اختیار کر لیا۔ اور مولوی عبدالخالق سے یہ عہد کیا کہ شادی کے بعد جو پہلی اولاد ہوگی اس کو دینی تعلیم اور عربی زبان کے لیے وقف کروں گا۔

چنانچہ جب علامہ میمن بغرض تعلیم دہلی تشریف لے گئے تو سب سے پہلے آپ نے ”مدرسہ کتاب السنۃ“ صدر بازار دہلی میں داخلہ لیا۔ اس مدرسہ کے شیخ الحدیث اور بانی مولانا عبدالوہاب صدیقی دہلوی (م ۱۳۵۸ھ) تھے۔ ان سے علامہ میمن نے خوب استفادہ کیا۔ مولانا عبدالوہاب کے علاوہ علامہ میمن نے مولانا محمد بشیر سہسوانی، مولانا عبدالجبار عمر پوری اور مولانا عبدالرحمن پنجابی سے مختلف علوم اسلامیہ میں اکتساب فیض کیا۔ یہ چاروں علمائے کرام اہل حدیث تھے۔ اور چاروں ہی شیخ الکل مولانا سید محمد نذیر حسین محدث دہلوی کے ارشد تلامذہ میں سے تھے۔

- ۴: پہلا قیام لاہور (اُستاد عربی اورینٹل کالج) ۱۹۲۰ء تا ۱۹۲۵ء
- ۵: علی گڑھ میں (پروفیسر عربی مسلم یونیورسٹی) ۱۹۲۵ء تا ۱۹۵۴ء
- ۶: کراچی میں (صدر شعبہ عربی جامعہ کراچی) ۱۹۵۴ء تا ۱۹۶۴ء
- ۷: دوسرا قیام لاہور (صدر شعبہ عربی اورینٹل کالج) ۱۹۶۴ء تا ۱۹۶۶ء
- ۸: دوسرا قیام کراچی وحیدر آباد (تصنیف و تالیف) ۱۹۶۶ء تا ۱۹۷۸ء
- تلامذہ:

- علامہ عبدالعزیز میمن کی تدریسی عمر نصف صدی پر محیط ہے۔ آپ نے پشاور، لاہور، علی گڑھ اور کراچی کی جامعات میں تدریسی خدمات انجام دیں۔ آپ سے بے شمار حضرات مستفید ہوئے۔ ان میں سے بعض تلامذہ نے وہ علمی و ادبی خدمات انجام دیں جن کا تذکرہ ان شاء اللہ العزیز رہتی دنیا تک رہے گا، مثلاً:
- ۱: ڈاکٹر مختار الدین احمد (سابق صدر شعبہ عربی مسلم یونیورسٹی علی گڑھ، سابق وائس چانسلر جامعہ اردو علی گڑھ، سابق وائس چانسلر مظہر الحق عربی فارسی یونیورسٹی پٹنہ) (م ۲۰۱۰ء)
- ۲: ڈاکٹر خورشید احمد فارق (سابق صدر شعبہ عربی دہلی یونیورسٹی) (م ۲۰۰۴ء)
- ۳: پروفیسر ڈاکٹر سید رفیع الدین اشفاق (سابق صدر شعبہ عربی، فارسی و اردو، ناگپور یونیورسٹی)
- ۴: ڈاکٹر سید محمد یوسف (سابق صدر شعبہ عربی پنجاب یونیورسٹی)
- ۵: ڈاکٹر ظہور احمد اظہر (سابق صدر شعبہ عربی پنجاب یونیورسٹی)
- ۶: ڈاکٹر سید احمد (سابق صدر شعبہ عربی پٹنہ یونیورسٹی) (م ۱۹۷۳ء)
- ۷: ڈاکٹر ریاض الرحمن خاں شیروانی (سابق صدر شعبہ عربی کشمیر یونیورسٹی، سری نگر)
- ۸: ڈاکٹر نبی خاں بلوچ (سابق وائس چانسلر بین الاقوامی اسلامی یونیورسٹی، اسلام آباد)
- ۹: مولانا امتیاز علی خاں عرشی (سابق ناظم رضا لائبریری رام پور) (م ۱۹۸۲ء)

لاہور میں مولوی شمس الدین تاجر کتب سے تعلق:

مولوی شمس الدین چوک لوہاری مسلم مسجد کے نیچے کتابوں کی دکان کرتے تھے۔ ان کی دکان پر نئی کتابوں کے مقابلے میں پرانی کتابیں زیادہ ہوتی تھیں۔ وہ پرانی کتابیں لوگوں سے خریدتے اور ان کی نئی اعلیٰ جلدیں بنوا کر لاہور پرانی اور شائقین کتب کے ہاں فروخت کرتے تھے۔ مولوی شمس الدین پاکستان کے تاجر ان کتب میں اپنی علمی فیض رسانی، مخطوطات اور نادر کتب کی معلومات کے حوالے سے منفرد ترین تاجر کتب تھے۔ ان کا انتقال ۲۱ جنوری ۱۹۶۸ء کو لاہور میں ہوا۔ ضامن ان کے مختصر حالات زندگی نذر قارئین ہیں۔

مولوی شمس الدین علاقہ پونچھ (آزاد کشمیر) کے رہنے والے تھے۔ ان کا سن ولادت ۱۹۱۶ء ہے۔ بچپن ہی میں ان کے والدین وفات پا گئے۔ رشتہ داروں نے ان سے اچھا سلوک نہ کیا تو یہ وزیر آباد آ گئے۔ وزیر آباد میں کچھ مدت قیام کے بعد مولوی شمس الدین نے لاہور کا رخ کیا۔ اور مسجد حوراں والی میں قیام پذیر ہو گئے (مسجد حوراں والی شاہ عالم مارکیٹ کے نواں بازار میں ہے)۔ مولوی شمس الدین کئی سال اس مسجد میں خادم اور امام کی حیثیت سے مقیم رہے۔ وہاں مسجد کے قریب ایک بزرگ خلیفہ نصیر الدین رہتے تھے جو طلباء کو عربی اور فارسی پڑھاتے تھے۔ مولوی شمس الدین نے ان کی شاگردی اختیار کر لی۔ وہ زیادہ علم تو نہ حاصل کر سکے لیکن کتابوں سے ان کا خاص تعلق پیدا ہو گیا۔ چنانچہ آپ محنت مزدوری کر کے کتابیں خریدتے اور آگے شائقین میں فروخت کرتے۔ اس کاروبار سے مولوی شمس الدین کو کتابوں کے بارے میں کافی معلومات حاصل ہو گئیں۔

بقول مولانا محمد اسحاق بھٹی رحمۃ اللہ علیہ، اگر آئینہ قلب صاف ہو اور نیت رنگ آلود نہ ہو، تو قدم خود بخود کامرانی کی طرف بڑھنے لگتے ہیں۔ اور مستقبل کی راہ بہت جلد متعین ہو جاتی ہے۔ مولوی شمس الدین نے خلوص کی دولت کے سہارے اللہ کا نام لے کر محدود پیمانے پر کام

علامہ میمن تمام عمر مسلک اہل حدیث پر عامل رہے۔ اور تمام مسالک کے علماء کا احترام کیا۔

عادات و خصائل

عادات و خصائل کے اعتبار سے علامہ عبدالعزیز میمن بڑے اعلیٰ و ارفع تھے۔ ان کا تعلق ایک متوسط درجے کے خاندان سے تھا۔ ان کی زندگی انتہائی سادہ اور بے جاتکلفات سے پاک تھی۔ آپ علم و فضل کے اعتبار سے بین الاقوامی شہرت کے حامل تھے۔

علامہ میمن کا لباس بہت سادہ ہوتا تھا۔ عموماً کرتا یا جامہ استعمال کرتے تھے۔ باہر جانا ہوتا تو شیروانی استعمال کرتے تھے۔ ان کی خوراک بہت سادہ ہوتی تھی۔ مرغن غذا سے پرہیز کرتے تھے۔ زیادہ گوشت نہیں کھاتے تھے۔ سبزیوں کے شوقین تھے۔ رات کے کھانے میں دودھ بھی ہوتا تھا۔ علامہ میمن کی پوری زندگی سادگی اور سخت کوشی و خودداری سے عبارت تھی۔

حقہ نوشی کا آخر تک شوق رہا۔ جگہ جگہ سے اچھا تمباکو منگواتے تھے۔ ابتدائے عمر سے سحر خیز تھے۔ وہ اول وقت (غسل) میں نماز فجر ادا کرتے تھے اور صبح کی سیر کی ان کو بچپن سے ہی عادت تھی۔ روزانہ دو تین میل سیر کرتے تھے۔ اللہ تعالیٰ نے انھیں قوت حافظہ کی غیر معمولی نعمت سے نوازا تھا۔ ایک لاکھ کے قریب عربی اشعار ازبر تھے۔ استغنا اور خودداری کے اوصاف سے متصف تھے۔ حق گوئی اور بیباکی میں اپنی مثال نہیں رکھتے تھے۔ گفتگو کے دوران بے تکلفی کا مظاہرہ کرتے۔ جوان کے دل میں ہوتا وہی زبان پر لاتے۔ تلامذہ سے بڑی شفقت سے پیش آتے تھے۔ علامہ میمن کو کتابوں سے بچپن ہی سے محبت تھی۔ ان کے کتب خانے میں نایاب و نادر کتابوں کا کافی ذخیرہ جمع تھا۔ آپ کا زیادہ وقت مطالعہ میں گزرتا۔

علامہ میمن کی ابتدائی زندگی عسرت میں گزری۔ لیکن بعد میں اللہ تعالیٰ نے خوشحال کر دیا۔ آپ نے اپنی بہت سی دولت عطیات کی شکل میں تعلیمی اداروں کو خود دی۔

کچھ ملامت بھی کیا کرتا تھا کہ اس طرح زندگی کیسے گزرے گی۔ مگر انھوں نے کبھی پروا نہیں کی، مجھے کہتے: ”وقت چل جائے گا کوئی بات نہیں۔“

(علامہ عبدالعزیز میمن (سوانح اور علمی خدمات) (ص: ۱۷۶)

علامہ میمن کی رحلت:

۲۷/۱۰/۱۹۷۸ء بروز جمعرات علامہ میمن نے کراچی میں رحلت فرمائی۔ اور سوسائٹی قبرستان (واقع طارق روڈ) میں دفن ہوئے، انا للہ وانا الیہ راجعون۔

تصانیف و تالیفات:

علامہ عبدالعزیز میمن کی تصانیف و تالیفات کا موضوع ادب و تاریخ اور نثر و نظم اور لغت ہے۔ تصانیف کے صرف ناموں پر اکتفا کیا گیا ہے:

- ۱: الاختیار من اشعار المتنبی والبحتری وابی تمام جرجانی .
- ۲: دیوان الافوہ الاودی .
- ۳: دیوان الشنفری الازدی .
- ۴: دیوان ابراہیم الصولی .
- ۵: دیوان کعب بن زہیر .
- ۶: دیوان حمید بن ثور الہلالی .
- ۷: دیوان سحیم بن عبد الحسحاس .
- ۸: دیوان توبہ من الحمیر ولیلۃ الاخلیۃ .
- ۹: زیادات دیوان شعر المتنبی
- ۱۰: نظریۃ علی دیوان شعری النعمان بن بشیر وبکر الدلفی .
- ۱۱: سمط اللالی . (۲ جلد)
- ۱۲: التنف من شعر ابن رشیق وزمیلہ ابن شرف القیروانیین .

شروع کیا۔ اور بہت جلد شہرت کی بلندیوں تک پہنچ گئے۔ وہ قول کے پکے اور کردار کے سچے تھے۔ ایسا تو ہوا کہ وہ خود دھوکے میں آگئے مگر دوسرے کو کبھی دھوکے میں نہیں لائے یہ ان کے خلوص کی علامت اور سچائی کی دلیل تھی۔

مولوی صاحب کھلے دل کے آدمی تھے۔ جس نے جو کتاب مانگی دے دی، قیمت کا کوئی مطالبہ نہیں کیا۔ اس نے جو بھی چاہا دے دیا اور مولوی صاحب نے لے لیا۔ قیمت کے لیے جھگڑا کرنا یا ادھر ادھر کی بات کرنا یا فوری طور پر مانگنا اور تاخیر پر ناراض ہونا وہ جانتے ہی نہ تھے۔ وہ وضع دار اور رکھ رکھاؤ کے آدمی تھے۔ بے حد متکسر المزاج اور نرم طبع، جو شخص ان کے دکان پر پہنچا اور ان سے ملا اس سے اس طرح اپنائیت کا اظہار کیا۔ مولوی صاحب کی دکان اہل علم کے لیے مرجع کی حیثیت رکھتی تھی۔

قیام لاہور کے دوران علامہ عبدالعزیز میمن بھی ہر ہفتے مولوی شمس الدین کی دکان پر جاتے۔ جہاں نہ صرف نادر کتب و مخطوطات کا ذکر ہوتا۔ بلکہ اہل علم و تحقیق علامہ میمن سے ملاقات کرتے۔ مولوی شمس الدین کی وفات کے ایک ماہ بعد علامہ عبدالعزیز میمن لاہور تشریف لائے اور مولوی شمس الدین کی دکان پر تشریف لے گئے۔ وہاں آپ نے عالم اسلام کے مفید و نادر کتب کے تاجروں اور کتابوں کے بارے میں معلومات فراغت فرمائی۔ (علامہ میمن کی یہ تقریر ٹیپ کی گئی جسے محمد عالم مختار حق نے اپنی کتاب ”مذرتش“ میں چھاپ دیا ہے۔)

علامہ میمن نے اپنی تقریر میں مولوی شمس الدین مرحوم کے بارے میں فرمایا:

”مولوی شمس الدین صاحب نے جو زمانہ پایا اور اس زمانے کے ساتھ اپنا تعلق جس خوبصورتی سے انھوں نے نبھایا اور جو نتیجہ نکالا وہ ہم سب دیکھ رہے ہیں کہ بال بچوں کے پاس کچھ نہیں، اپنے پیچھے کچھ نہیں چھوڑ گئے جو کماتے اس سے زیادہ اپنے دوستوں کو کھلا دیتے۔ میں ہمیشہ جب آتا تھا تو انھیں

١٣: ابواب مختارة من كتاب ابى يوسف
الاصبهانى .

(۱۹۹۲ء، ص: ۶۲۰، ۶۲۱، ۶۲۲، ۶۲۸، ۶۲۹، ۶۳۷، ۶۵۳)

٣٤: اسماء جبال وتهامة .

١٤: أبو العلاء وما إليه .

٣٥: فهرس سمط الآلى .

١٥ : فائت شعر ابی العلاء .

٣٦: الوحشيات .

١٦: المستجاد من فعلات الاجواد للتوخي .

٣٧: التنبهات على اغاليط الرواة .

١٧: كتاب ما اتفق لفظه واختلف معناه من القرآن
المجيد .

۳۸: حاشیه ابن بری وابن ظفر الصقلی علی

المجيد .

درة الغواص .

١٨ : مقالة "كلا".

(علامہ عبدالعزیز میمن (سوانح و علمی خدمات) حصہ:

۱۹: رساله ابن العربی الی فخر الرازی .

(۲۲۰, ۲۱۶, ۲۱۵)

۲۰: ماتلحن فيه العرام لكسائي .

٢١: نسب عدنان و قحطان .

٢٢: الزهر الجنى من رياض الميمنى .

٢٣: حياة ابن رشيق .

٢٤: رسالة الملائكة لابي، العلاء المعري .

٢٥: نظرة في النجوم من "اللزوم".

٢٦: اقليد الحزاة .

٢٧: خلاصة السير .

٢٨: نقد لسان العرب .

۲۹: النکت علی خزانة الادب. (۱۰ جلد)

٣٠: "جاویدان خرد" (اقدام کتاب فی العالم).

٣١: كتاب المداخل لابي عمر الزاهد .

٣٢: معجم الامثال السائرة والايام الدائرة والبنين

والبنات والآباء الامهات والذوين والذوات .

٣٣: كتاب المنقوص والمدود للفراء.

بقیہ : اللہ تعالیٰ اور بندے کی آپس.....

کھانا ہے۔ کیوں کہ اس پہلے فرمایا گیا ہے:

﴿فَلَمْ تَقْتُلُوهُمْ وَلَكِنَّ اللَّهَ قَتَلَهُمْ﴾ [الأنفال: ١٧]

”پس تم نے انھیں قتل نہیں کیا اور لیکن اللہ نے انھیں قتل کیا۔“

اس کا یہ مطلب ہرگز نہیں کہ انھوں نے کوئی تیر وغیرہ

چلایا ہی نہیں اور نہ یہ مطلب ہے کہ وہ اصحاب ”جمع بین

القربین“ تھے۔ کیوں کہ یقینی طور پر اور بہ ذات خود انھوں

نے یہ افعال سرانجام دیے تھے۔

پس ثابت ہوا کہ صوفیوں کی ایسی تقسیم اور حدیث مذکورہ

بالا سے مخصوص قرب فرائض اور قرب نوافل مراد لینا باطل

ہے۔ واللہ تعالیٰ اعلم وعلمہ اتم واکمل۔

وصلی اللہ تعالیٰ علی خیر خلقه محمد

وَعَلَىٰ آلِهِ وَصَحْبِهِ وَسَلَّمَ تَسْلِيمًا كَثِيرًا .

اللہ تعالیٰ اور بندے کی آپس میں محبت

اور اہل السنۃ والحدیث کے نزدیک اس کا معنی

موہب الرحیم

اللہ تعالیٰ کی محبت کے حصول کے اسباب و ذرائع:

- ①..... تقویٰ - ②..... احسان - ③..... انصاف - ④..... توبہ - ⑤..... پاکیزگی - ⑥..... توکل - ⑦..... سیسہ پلائی دیوار کی طرح جم کر اس کے راستے میں قتال - ⑧..... صبر -

یہ اسباب قرآن مجید میں بیان ہوئے ہیں:

﴿وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ الْمُحْسِنِينَ﴾

[البقرة: ۱۹۵]

”اور اللہ کے راستے میں خرچ کرو اور اپنے ہاتھوں کو ہلاکت میں نہ ڈالو اور نیکی کرو، اللہ یقیناً نیکی کرنے والوں سے محبت کرتا ہے۔“

﴿وَسَارِعُوا إِلَى مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ وَالْأَرْضُ أُعِدَّتْ لِلْمُتَّقِينَ الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكُظُومِ الْغَيْظِ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ﴾

[آل عمران: ۳۳، ۳۴]

”اور ایک دوسرے سے بڑھ کر دوڑو اپنے رب کی طرف سے بخشش کی جانب اور اس جنت کی طرف جس کی چوڑائی آسمانوں اور زمین کے برابر ہے، ڈرنے والوں کے لیے تیار کی گئی ہے، جو خوش حالی و تنگ دستی میں خرچ کرتے ہیں اور غصہ کو چھپاتے اور لوگوں سے درگزر کرنے والے ہیں اور اللہ احسان کرنے والوں سے محبت کرتا ہے۔“

﴿وَاللَّهُ يُحِبُّ الْمُحْسِنِينَ﴾ [آل عمران: ۱۴۸]

”اور اللہ احسان کرنے والوں سے محبت کرتا ہے۔“

﴿فَاعْفُ عَنْهُمْ وَاصْفَحْ إِنَّ اللَّهَ يُحِبُّ الْمُحْسِنِينَ﴾ [المائدة: ۱۳]

”انہیں معاف کر دے اور ان سے درگزر کر، بے شک اللہ احسان کرنے والوں سے محبت کرتا ہے۔“

﴿فَاتَّبِعُوا إِلَهُمَّ عَهْدَهُمْ إِلَى مُدَّتِهِمْ إِنَّ اللَّهَ يُحِبُّ الْمُتَّقِينَ﴾ [التوبة: ۴]

”ان کے ساتھ ان کا عہد ان کی مدت تک پورا کرو، بے شک اللہ متقی لوگوں سے محبت کرتا ہے۔“

﴿فَمَا اسْتَقَامُوا لَكُمْ فَاسْتَقِيمُوا لَهُمْ إِنَّ اللَّهَ يُحِبُّ الْمُتَّقِينَ﴾ [التوبة: ۷]

”جب تک وہ تمہارے لیے مستقیم رہیں تم بھی ان کے لیے پوری طرح قائم رہو، بے شک اللہ متقی لوگوں سے محبت کرتا ہے۔“

﴿بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ﴾ [آل عمران: ۷۶]

”بلکہ جس نے وعدہ کو پورا کیا اور تقویٰ اختیار کیا تو یقیناً اللہ متقی لوگوں سے محبت کرتا ہے۔“

﴿وَلَا تَحْكُمْتُمْ بَيْنَهُم بِالْقِسْطِ إِنَّ اللَّهَ يُحِبُّ الْمُقْسِطِينَ﴾ [المائدة: ۴۲]

”اور اگر تم فیصلہ کرے تو ان کے درمیان انصاف سے فیصلہ

کر، بے شک اللہ انصاف کرنے والوں سے محبت کرتا ہے۔“
﴿وَأَقْسُوا إِنَّ اللَّهَ يُحِبُّ الْمُقْسِطِينَ﴾

[الحجرات: ۹]

”اور انصاف کرو، یقیناً اللہ انصاف کرنے والوں سے محبت کرتا ہے۔“

﴿لَا يَنْهَكُمُ اللَّهُ عَنِ الَّذِينَ لَمْ يُقَاتِلُواكُمْ فِي الدِّينِ وَلَمْ يُخْرِجُواكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾

[الممتحنة: ۸]

”اللہ تمہیں ان لوگوں سے منع نہیں کرتا جنہوں نے نہ تم سے جنگ کی اور نہ تمہیں تمہارے گھروں سے نکالا کہ تم ان سے نیک سلوک کرو اور ان کے حق میں انصاف کرو، یقیناً اللہ انصاف کرنے والوں سے محبت کرتا ہے۔“

﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾

[البقرة: ۲۲۲]

”بے شک اللہ بہت توبہ کرنے والوں سے محبت کرتا ہے اور خوب طہارت اختیار کرنے والوں سے بھی محبت کرتا ہے۔“

﴿وَاللَّهُ يُحِبُّ الْمُتَطَهِّرِينَ﴾ [التوبة: ۱۰۸]

”اور اللہ خوب پاکیزگی اختیار کرنے والوں سے محبت کرتا ہے۔“

﴿فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ

الْمُتَوَكِّلِينَ﴾ [آل عمران: ۱۵۹]

”پھر جب تو پختہ ارادہ کر لے تو اللہ پر توکل کر، بے شک اللہ بھروسہ کرنے والوں سے محبت کرتا ہے۔“

﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا

كَانَتْهُمْ بُنْيَانًا مَرْصُوعًا﴾ [الصف: ۴]

”بلاشبہ اللہ ان لوگوں سے محبت کرتا ہے جو اس کی راہ میں صف

باندھ کر یوں لڑتے ہیں گویا وہ سیسہ پلائی دیوار ہوں۔“

﴿وَاللَّهُ يُحِبُّ الصَّابِرِينَ﴾ [آل عمران: ۱۴۶]

”اور اللہ صبر کرنے والوں سے محبت کرتا ہے۔“

معلوم ہی ہے کہ اسم فاعل صفت پر دلالت کرتا ہے۔ اور ”محبت“ مضارع کا صیغہ ہے۔ پس ثابت ہوا کہ جو بھی ان اسباب کو اپنائے گا، اللہ اس سے محبت کرے گا۔

⑨..... قرآن پاک کی تدبر کے ساتھ تلاوت کرنا: خباب بن ارت نے ایک شخص سے کہا:

”تقرب الى الله ما استطعت، واعلم انك لن

تتقرب اليه بشيء هو احب اليه من

كلامه. “(السنة لعبد الله بن احمد بن

حنبل: ۱/ ۱۴۳ وسنده صحيح)

”جتنی طاقت رکھتے ہو اتنی اللہ کی قربت اختیار کرو اور جان

لو کہ تم کسی چیز سے اللہ کے قریب نہیں ہو سکتے جو اس کی

طرف اس کے کلام سے زیادہ محبوب ہو۔“

⑩..... سچی بات کرنا، امانت ادا کرنا اور پڑوسی کو تکلیف نہ دینا: رسول اللہ ﷺ سے مروی ہے کہ آپ نے فرمایا:

((من كان منكم يحب ان يحبه الله و

رسوله فليصدق الحديث وليؤد

الامانة ولا يؤذ جاره.))

(السلسلة الصحيحة: ۶/ ۱۲۶۵)

”تم میں سے جو یہ پسند کرتا ہے کہ اللہ اور اس کا رسول اس

سے محبت کرے وہ بات سچی کرے اور امانت ادا کرے اور

اپنے پڑوسی کو ایذا نہ پہنچائے۔“

⑪..... فرائض اور نوافل کے ساتھ اللہ رب العزت کا قرب

حاصل کرنا: ابو ہریرہ رضی اللہ عنہ سے مروی ہے کہ رسول اللہ ﷺ نے

فرمایا: اللہ تعالیٰ فرماتا ہے:

جنید بغدادی کہتے ہیں:

”الطرق كلها مسدودة على الخلق الاعلى
من اقتضى اثر الرسول واتبع سنته ولزم
طريقته.“ (حلیۃ الاولیاء: ۱۰/ ۲۵۱)

”مخلوق پر تمام راستے بند ہیں سوائے اس کے جس نے
رسول اللہ ﷺ کے راستے کو چنا، آپ ﷺ کی اتباع کی
اور آپ ﷺ کے طریقے کو لازم پکڑا۔“

تو جو شخص رسومات جاہلیہ، بدعات شرکیہ، خرافات صوفیاء اور
محدثات محرمہ کے ذریعے اللہ کا تقرب حاصل کرنے کی کوشش کرے
اس کی سعی لاحاصل ہے۔

قرب نوافل اور قرب فرائض وغیرہ اصطلاحیں:

یاد رہے ان فرائض و نوافل سے صوفیوں کی ایک جماعت وہ
معتبر معنی مراد نہیں لیتی جو عامۃ المسلمین اور ان کے ائمہ مراد لیتے
ہیں۔ ان کے نزدیک قرب فرائض اور قرب نوافل الگ الگ
اصطلاحیں ہیں۔

قرب فرائض میں انسان کی طرف سے رب کی جانب صعود ہوتا
ہے اور بندہ اللہ کے اعضاء بن جاتا ہے اور قرب نوافل میں اللہ نزول
فرماتا ہے اور انسان کے اعضاء بن جاتا ہے۔

بعض صوفی ایک اور اصطلاح کا بھی اضافہ کرتے ہیں جس کو ”جمع
الجمع“ کہتے ہیں اس سے مراد یہ ہوتی ہے کہ سالک کے پاس یہ دونوں
مقام ہوتے ہیں لیکن وہ اپنی مرضی سے قرب نوافل سے قرب فرائض
اور قرب فرائض سے قرب نوافل میں تحکم نہیں کر سکتا، جب کہ جو
دونوں میں بیک وقت تحکم بھی کر سکے تو وہ صاحب مقام ”احمدیۃ
الجمع“ کہلاتا ہے۔ صوفیوں اور رافضیوں کے بقول یہ مرتبہ صرف
انبیاء ﷺ اور اہل بیت کو حاصل ہے۔ وہ اس پر استشہاد ﴿وَمَا رَمَيْتْ
إِذْ رَمَيْتْ وَلَكِنَّ اللَّهَ رَمَى﴾ [الانفال: ۱۷] اور ﴿إِنَّ الَّذِينَ
يُسَايِعُونَكَ إِنَّمَا يُبَايِعُونَ اللَّهَ﴾ [الفتح: ۱۰] وغیرہ آیات سے

”ما تقرب الي عبدی بشيء احب الي مما
افترضت عليه ، وما يزال عبدی يتقرب الي
بالنوافل حتى احبه ، فاذا احببته كنت سمعه
الذى يسمع وبصره الذى يبصره ويده التى
يبطش بها ورجله التى يمشى بها .“

(صحیح بخاری، رقم: ۶۵۰۲)

”کسی چیز کے ساتھ میرا بندہ میرے قریب نہیں ہوتا جو مجھے
اس سے زیادہ محبوب ہو جو میں نے اس پر فرض کیا ہے۔ اور
میرا بندہ نوافل کی ادائیگی کے ذریعے میرے قریب ہوتا رہتا
ہے حتیٰ کہ میں اس سے محبت کرنے لگتا ہوں۔ اور جب میں
کسی سے محبت کرنے لگوں تو میں اس کا کان بن جاتا ہوں
جس سے وہ سنتا ہے، اس کی آنکھ بن جاتا ہوں جس سے وہ
دیکھتا ہے، اس کا ہاتھ بن جاتا ہوں جس سے وہ پکڑتا ہے
اور اس کا پاؤں بن جاتا ہوں جس سے وہ چلتا ہے۔“

گزشتہ تمام اسباب برائے حصول محبت الہی یا تو فرائض کی طرف
راجع ہوں گے یا نوافل کی طرف۔ اور اس حدیث قدسی میں ہر دو
اقسام کا ذکر ہے۔ اور انہی دو قسموں کے کام کرنے کا شریعت نے حکم دیا
ہے، یعنی فرائض اور نوافل۔ ان دونوں اقسام کا تعین صرف اللہ اور اس
کا رسول ہی کر سکتا ہے۔

جن چیزوں کو اللہ اور اس کے رسول ﷺ نے فرض یا نفل قرار نہیں
دیا ان سے تقرب حاصل نہیں ہوتا، اسی لیے اتباع نبی، اللہ کی محبت
کے حصول کی بنیادی شرط ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ
اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ﴾

[آل عمران: ۳۱]

”کہہ دیجیے اگر تم اللہ سے محبت کرتے ہو تو میری اتباع کرو،
اللہ تم سے محبت کرے گا اور تمہارے گناہوں کو بخش دے گا۔“

یہ ہے کہ یہ احمد سرہندی کے والد ہیں۔ کیوں کہ شاہ صاحب تذکرہ بھی نقشبندیوں کے سلسلہ کا کر رہے ہیں۔ ان میں سے ایک رسالہ میں عبد الاحد صاحب لکھتے ہیں (ترجمہ):

”میرے بھائی شیخ کبیر جان لیں کہ قرب نوافل اس سے عبارت ہے کہ سالک اپنے آپ کو فاعل پائے اور حق تعالیٰ کو اپنے اعضاء، چنانچہ ”بی سماع و بی بصر“ اسی کی طرف اشارہ ہے۔ اور قرب فرائض یہ ہے کہ سالک اپنے تئیں جوارح پائے اور حق تعالیٰ کو فاعل (یعنی انسان کے اعضاء اور حق تعالیٰ فاعل) جیسے (الحق ينطق على لسان عمر) ”حق تعالیٰ عمر کی زبان پر بولتا ہے“ اسی کی طرف اشارہ ہے۔ اور یہ قرب قرب سابق کے برخلاف سالک کے وجود کے فنا کا فائدہ دیتا ہے۔ دونوں قربوں کی جمع ”جمع بین القرین“ یہ ہے کہ سالک خود سے کچھ نہ پائے نہ جوارح نہ فاعل..... اور یہ آیت کریمہ ﴿وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى﴾ ”اور جب تُو نے پھینکا تو تُو نے نہیں پھینکا اور لیکن اللہ تعالیٰ نے پھینکا“ تینوں مقامات کی خبر دیتی ہے: ﴿وَمَا رَمَيْتَ﴾ قرب فرائض، ﴿إِذْ رَمَيْتَ﴾ قرب نوافل سے کنایہ ہے، جب کہ ﴿وَلَكِنَّ اللَّهَ رَمَى﴾ دونوں قربوں کے درمیان جمع ہے۔“

(انتباہ فی سلاسل اولیاء (مترجم)، ص: ۷۰، ۷۱)

یہ کلام کئی وجوہ سے قابل نقد ہے۔ بعض وجوہات کا ذکر درج ذیل ہے، تفصیل کسی اور موقع کے لیے اٹھا رکھتے ہیں، ان شاء اللہ۔

①..... عبد الاحد صاحب کا یہ کہنا کہ ”قرب نوافل اس سے عبارت ہے کہ سالک اپنے آپ کو فاعل پائے اور حق تعالیٰ کو اپنے اعضاء، چنانچہ ”بی سماع و بی بصر“ اسی کی طرف اشارہ ہے“ بالکل غلط ہے۔

خود سے اصطلاحات وضع کر کے رسول اللہ ﷺ کے کلام کو اس کے مطابق بیان کرنا صریح تحریف ہے۔ اہل ایمان کا طریقہ یہ ہے کہ

کرتے ہیں۔

صوفیوں کی ایک جماعت تیسرے مقام پر ”جمع بین القرین“ کی اصطلاح استعمال کرتی ہے۔ جس کا معنی یہ ہوتا ہے کہ انسان نہ تو اپنے آپ کو فاعل پاتا ہے نہ اپنے اعضاء پاتا ہے، بلکہ سب سے فنا ہو کر صرف اللہ ہی پاتا ہے۔

اس حدیث میں قرب فرائض اور قرب نوافل وغیرہ اصطلاحیں ہرگز مرا نہیں۔ اور اس سے اگلے دو درجوں کا تو حدیث میں ذکر تک نہیں۔

تارک فرائض جو ہر طرح کے فرض کو ترک کرنے والا ہو، اسے نوافل سے قرب حاصل کرنے کا کوئی فائدہ نہیں ہوتا۔ جب کہ صوفیوں کے نزدیک قرب فرائض جس کے پاس نہ ہو اس کے پاس قرب نوافل ہو سکتا ہے کہ وہ رب تعالیٰ کو اپنے اعضاء پاتا ہے اور خود کو فاعل۔ باعث تعجب یہ امر ہے کہ یہ اعضاء، جو ان کے مطابق اللہ کے اعضاء ہوتے ہیں، حلال حرام کی تمیز کیے بغیر ہر قسم کے افعال میں استعمال ہوتے ہیں۔

جب کہ اہل السنۃ والحدیث اور جمہور ائمۃ المسلمین کے مطابق اللہ کے سماع و بصر بن جانے سے مراد قلت گناہ ہے کہ اعضاء اللہ کی رضا کے مطابق ہی استعمال ہوتے ہیں۔

یہ بھی یاد رہے کہ قرب نوافل اور قرب فرائض کی اصطلاح ماننے والوں اور وحدۃ الوجود کے قائلین میں تلازم نہیں کہ جو بھی ان میں سے کسی ایک اصطلاح کا قائل ہوگا تو وہ ان کے دوسرے عقائد کا بھی قائل ہوگا۔ ایسا نہیں ہے، بلکہ بہت سے ایسے لوگ جو وحدۃ الوجود کے قائل نہیں بلکہ فنا کا اعتبار کرتے ہوئے مذکورہ اصطلاح کو درست مانتے ہیں۔ جب کہ وحدت الوجودیوں کے نزدیک تو قرب کی اصلاً حیثیت ہی کوئی نہیں کہ جب قریب ہونے والا اور جس کے قریب ہوا جا رہا ہے، ان میں کوئی دوئی ہی نہیں.....!!!

”انتباہ فی سلاسل اولیاء“ میں احمد شاہ ولی اللہ دہلوی (م ۱۱۷۶ھ) نے عبد الاحد کے تین رسائل ذکر کیے ہیں۔ میرا غالب گمان

۳).....اپنے آپ کو فاعل پانے اور رب کو اعضاء پانے سے کیا مراد ہے؟

اگر یہ مراد ہے کہ سالک کو علم ہوتا ہے کہ عمل میں کر رہا ہوں اور میرے اعضاء اس وقت رب کے اعضاء ہیں۔ تو اس صورت میں اس کا یہ علم خارج کے مطابق ہوگا یا فنا کے غلبے کی بنا پر اس کو یہ گمان ہوگا، نہ کہ خارج میں ایسا ہوگا۔

اگر پہلی صورت مراد ہے تو یہ وحدۃ الوجود کے قائلین کا قول ہے جس سے ہر طرح کفر لازم آتا ہے۔

اور اگر دوسری صورت مراد ہے، اکثر کا قول بھی یہی ہے، جیسا کہ عبدالوہاب الشعرانی لکھتے ہیں:

”والنوافل عند اهل الطريق اشارة إلى فناء العبد في شهود نفسه عند شهود ربه عز وجل.“ (الطبقات الكبرى، ص: ۱۹)

”اور نوافل اصحاب طریقت کے ہاں اپنے رب مشاہدے کے وقت بندے کا اپنے نفس کے مشاہدے میں فنا ہو جانے کی طرف اشارہ ہے۔“

تو یہ نیک لوگوں کا خاصہ نہیں ہے۔ اس طرح اللہ کی محبت فاسق و فاجر کو بھی حاصل ہو جائے گی۔

اگر یہ کہا جائے کہ یہ اس شرط کے ساتھ مدوح ہے کہ انسان میں تقویٰ وغیرہ موجود ہو۔ اس صورت میں بھی یہ ناقص درجہ ہے کہ انسان ذات و صفات میں فنا ہو جائے۔ اسی لیے اسلاف اس کے قائلین کی تردید فرمایا کرتے تھے۔

۴).....یہ کہنا کہ ”سالک اپنے آپ کو فاعل اور رب کو اعضاء پانے“، اس سے یہ ظاہر ہوتا ہے کہ حدیث میں نوافل فرائض سے مراد دو کیفیتیں ہیں، نہ کہ نوافل اور فرائض کی ادائیگی۔ اس سے یہ لازم آتا ہے کہ ایک شخص اگر فرض کام سرانجام دے رہا ہے اور کیفیت قرب نوافل والی ہے تو یہ قرب فرائض نہیں بلکہ قرب نوافل ہے، اسی طرح

رسول اللہ ﷺ کے الفاظ کے معانی کو جانا جائے اور ان کی حدود سے واقفیت حاصل کی جائے کہ ان الفاظ میں کیا کیا چیزیں شامل ہوتی ہیں۔ حدیث کے الفاظ صوفیوں کی اس اصطلاح میں بالکل بھی داخل نہیں ہوتے کہ اس حدیث کا سیاق، منطوق اور سکوت عنہ سب اس کے منافی ہیں۔ جناب ابو بکر رضی اللہ عنہ نے وفات کے وقت نصیحت کرتے ہوئے فرمایا:

”انه لا يقبل نافلة حتى تؤدى الفريضة.“

(حلیۃ الاولیاء: ۵۶/۱)

”بے شک اللہ نفل کو تب تک قبول نہیں کرتا جب تک فرض کو ادا نہ کر لیا جائے۔“

حضرت ابو بکر رضی اللہ عنہ کی یہ بات پیش نظر حدیث کے موافق ہے۔ اس حدیث میں بھی نوافل کو فرائض کے بعد بیان کیا گیا ہے جس میں یہ اشارہ ہے کہ نوافل اللہ کی محبت کے حصول کا سبب بنتے ہیں مگر تب جب پہلے فرائض کی ادائیگی ہو۔

جب کہ صوفیوں کے نزدیک قرب فرائض ایک مخصوص معرفت کا نام ہے۔ انھوں نے یہ بھی تمیز نہیں کی کہ وہ اپنے آپ کو فاعل اور حق تعالیٰ کو اعضاء پاتے ہوئے کون سے اعمال سرانجام دے گا! اس طرح وہ قرب نوافل کا مہو نہ منت پائے گا۔ اس قسم کے مجمل کلام سے وہ اعمال شرعیہ اور اعمال کوئیہ میں تمیز نہیں رکھ سکے گا کہ اس کے اعضاء حق تعالیٰ اور خود فاعل ہے۔

۵).....”بی یسمع و بی یبصر“ کے جو لفظ بیان کیے گئے ہیں، انھیں نہ امام بخاری نے اور نہ ہی دوسرے محدثین نے بیان کیا ہے، مثلاً: بیہقی، ابن حبان، بغوی، ابو نعیم وغیرہم۔ یہ حدیث حضرت ابو ہریرہ رضی اللہ عنہ کے علاوہ کسی صحابی سے ثابت ہی نہیں۔

امام ابن تیمیہ رحمہ اللہ کو کوئی ایک جگہ پر وہم ہوا ہے اور ان نے الفاظ کو بخاری کی طرف منسوب کیا ہے حالانکہ یہ لفظ صحیح بخاری میں تو کیا کسی بھی باسند روایت میں موجود نہیں۔

”الحق“ کا لفظ وارد ہوا ہے مگر اس سے خالق کائنات کی ذات قدوس مراد نہیں، اگر کسی نے مراد لی بھی ہے تو اس میں کوئی دوسرا قول ضرور مروی ہے، مثلاً: ﴿بَلْ جَاءَهُمْ بِالْحَقِّ وَآكُثِرُ لَهُمُ لِلْحَقِّ نَكَارُهُونَ﴾ [المؤمنون: ۷۸]

مذکورہ بالا تمام آیات میں مطلق طور پر ”الحق“ کو ذات کے لیے استعمال نہیں کیا گیا بلکہ نعت و صفت کے طور پر استعمال ہوا ہے۔ اس کے علاوہ ”حق“ کا ذکر باطل کے مقابلے میں ہوا ہے، مثلاً:

﴿قُلْ جَاءَ الْحَقُّ وَزَهَقَ الْبَاطِلُ﴾ [الاسراء: ۸۱]

﴿قَالَ فَالْحَقُّ وَالْحَقُّ أَقُولُ﴾ [ص: ۸۴]

﴿حَقِيقٌ عَلَى أَنْ لَا أَقُولَ عَلَى اللَّهِ إِلَّا

الْحَقُّ﴾ [الاعراف: ۱۰۵]

﴿بَلْ أَكْثَرُهُمْ لَا يَعْلَمُونَ الْحَقَّ فَهُمْ

مُعْرِضُونَ﴾ [الانبیاء: ۲۴]

﴿قُلْ جَاءَ الْحَقُّ وَمَا يُبْدِي الْبَاطِلُ وَمَا

يُعِيدُ﴾ [سباء: ۴۹]

ان آیات میں وارد لفظ ”حق“ کی تفسیر کبھی تو ”قرآن“ کی جاتی ہے اور کبھی ”صدق“ وغیرہ۔

یہ تو ایسے ہی ہے جیسے کوئی بھی گروہ جس پر اپنی اصطلاحات کا غلبہ ہوتا ہے اور دوسروں کی اصطلاحات و معانی سے اتنی واقفیت نہیں رکھتا، وہ اپنے کسی اصطلاحی لفظ کو دوسرے کے کلام میں دیکھ کر اسے اپنی اصطلاح پر محمول کر لے، مثلاً: علم جدل کا ماہر فن حدیث میں ”سند“ کا لفظ پڑھے اور اسے اپنا مصطلح علیہ سند لمی یا برہانی سمجھ بیٹھے، یا کوئی نحوی حدیث میں ”کلمہ“ کا لفظ دیکھ کر اس کو اپنے معانی پر محمول کر لے، اسی طرح کوئی متکلم یا فلسفی ”جسم“ کو دوسرے کے کلام میں دیکھ کر اپنے معانی پر محمول کرے، وغیرہ۔

بہر حال مقصود یہ ہے کہ مستدل بہ حدیث اگر سنداً صحیح ہوتی تو بھی اس سے احتجاج درست نہیں تھا۔ جب کہ یہ حدیث صحیح سند سے یوں

اگر کوئی نفل ادا کر رہا ہے اور کیفیت قرب فرائض والی ہے تو یہ قرب نوافل نہیں قرب فرائض ہوگا، یعنی یہ اصطلاح فاعل کی کیفیت کے تابع ہوگی۔ گناہ کرتے ہوئے بھی اگر وہ ان میں سے کوئی کیفیت اپنے اندر پائے گا تو اس کو قرب فرائض یا قرب نوافل یا جمع بین القربین حاصل ہوگا۔ اور اس بات کا بطلان ہر صاحب عقل و خرد پر ظاہر باہر ہے۔

⑤..... یہ اصطلاحیں اس بات کو واضح کرتی ہیں کہ اللہ تعالیٰ ہر اُس شخص سے محبت کرتا ہے جو قرب فرائض اور قرب نوافل کی کیفیات سے مکلف ہوتا ہے، خواہ اس میں ادنیٰ سا ایمان بھی نہ ہو۔

اس صورت میں سالک یہ خیال کرتا ہے کہ جب وہ قرب نوافل، قرب فرائض اور جمع بین القربین کی کیفیت سے سرشار ہو جائے تو گویا اس نے کمال حاصل کر لیا، یوں اس کی تمام تر توجہ فنا کی طرف مبذول رہتی ہے اور معاملہ بڑھتے بڑھتے وحدت وجود تک پہنچ جاتا ہے۔ یوں یہ بات بندے کو بڑی آسانی سے الحاد تک پہنچا دیتی ہے۔

⑥..... ”ان الحق ينطق على لسان عمر“ سے استشہاد اور استدلال بھی درست نہیں ہے۔ کیوں کہ اولاً یہ الفاظ ثابت ہی نہیں ہیں۔ ثانیاً: اگر ثابت ہوتے بھی تو دلیل نہ بن پاتے کیوں کہ قرآن و سنت میں میں مطلق طور پر حق کا لفظ (میرے علم کے مطابق) اللہ کے متعلق استعمال نہیں ہوا بلکہ لفظ ”حق“ سے اللہ تعالیٰ کو مراد لینا صوفیوں کا اطلاق ہے، قرآن مجید میں متعدد مقامات پر یہ لفظ اس وارد ہوا ہے:

﴿أَنَّ اللَّهَ هُوَ الْحَقُّ الْمُبِينُ﴾ [النور: ۲۵]

﴿وَرُدُّوْا إِلَى اللَّهِ مَوْلَهُمُ الْحَقُّ﴾ [یونس: ۳۰]

﴿فَذَلِكُمُ اللَّهُ رَبُّكُمْ الْحَقُّ﴾ [یونس: ۳۲]

﴿هُنَالِكَ الْوَلَايَةُ لِلَّهِ الْحَقِّ﴾ [الکہف: ۴۴]

﴿فَتَعَلَى اللَّهِ الْمَلِكُ الْحَقُّ﴾ [طہ: ۱۱۴]

﴿ذَلِكَ بَأَنَّ اللَّهَ هُوَ الْحَقُّ﴾ [الحج: ۶۲، ۶]

﴿ذَلِكَ بَأَنَّ اللَّهَ هُوَ الْحَقُّ﴾ [لقمان: ۳۰]

اس کے علاوہ تقریباً نوے (۹۰) سے زائد دفعہ قرآن پاک میں

مروی ہے:

((ان اللہ وضع الحق علی لسان عمر

یقول به .)) (سنن ابی داود، رقم: ۶۲۲۹، سنن

ابن ماجہ، رقم: ۱۰۸، مسند احمد، رقم: ۲۱۷۸۹)

”اللہ تعالیٰ نے عمر کی زبان پر حق جاری فرمادیا ہے اور وہ حق

ہی فرماتے ہیں۔“

مسند احمد (رقم: ۲۱۶۲۰) ہی کی دوسری روایت کے الفاظ یوں ہیں:

((ان اللہ عز وجل ضرب بالحق علی لسان

عمر و قلبه .))

”اللہ تعالیٰ نے عمر کے دل اور زبان پر حق جاری فرمادیا ہے۔“

اگر پیش نظر معنی مراد ہوتا ہے تو الفاظ یوں ہونے چاہیے تھے:

”ان الحق وضع نفسه علی لسان عمر .“

صحیح حدیث کے مذکورہ بالا لفظ صریحاً حق اور اللہ تعالیٰ کی ذات

میں مغایرت کو ظاہر کر رہے ہیں کہ حق موضوع اور اللہ واقع ہے۔

⑤..... انسان کے تمام اعمال کا خالق اللہ تعالیٰ ہے اور انسان

حقیقی طور پر ان کا کسب کرتا ہے۔ اور حقیقی طور پر وہ انسان کے اعمال

ہیں اور انسان ان کا فاعل ہے۔ جب کہ یہ کہنا کہ ”قرب فرائض یہ ہے

کہ انسان اپنے تئیں اعضاء پائے اور حق تعالیٰ کو فاعل“ اس کے منافی

ہے، خواہ عقیدتاً ہو، خواہ استہلاک اور فنا کی بدولت، یہاں سے ہی

عقیدہ جبر پیدا ہوتا ہے۔ مزید تفصیل کی یہاں گنجائش نہیں۔

⑥..... ﴿وَمَا رَمَيْتْ إِذْ رَمَيْتْ وَلَكِنَّ اللَّهَ رَمَى﴾ رسالہ

نگار کے بقول یہ آیت تینوں مقامات کی خبر دے رہی ہے: ﴿وَمَا رَمَيْتْ﴾

میں اللہ تعالیٰ نے انسان کے فاعل ہونے کی نفی کی ہے، یہ قرب فرائض

ہے اور ﴿إِذْ رَمَيْتْ﴾ قرب نوافل جب کہ ﴿وَلَكِنَّ اللَّهَ رَمَى﴾ جمع

بین القرین ہے۔

یہ استدلال بھی بوجہ غلط ہے:

اولاً: ((لا يزال عبدی يتقرب الي الخ)) میں جمع

بین القرین کا کوئی تذکرہ نہیں ہے اور اللہ تعالیٰ کا قربت کا ذریعہ بننے

والے دو طرح کے ہی اعمال ہیں: فرائض یا مستحبات جن کو مندوبات،

مسنونات اور نوافل سے بھی تعبیر کیا جاتا ہے۔ ان کے علاوہ کسی قسم کا

کوئی عمل انسان کو اللہ کے قریب نہیں کرتا اور نہ ہی اس کے کرنے سے

اللہ کے تقرب کا حصول کہیں بیان ہوا ہے۔ اسی لیے فقہاء احکام تکلفی

کو پانچ قسموں میں تقسیم کرتے ہیں جن میں سے عمل کی جنس سے دو

قسمیں: واجب اور مستحب ہیں، ترک کی جنس والے اعمال کی بھی دو

قسمیں: مکروہ اور حرام ہیں، جب کہ مباح تساوی الطرفین ہے۔

احناف، اور حنابلہ میں سے ابن شافلا وغیرہ فرض اور واجب کو

الگ الگ کرتے ہیں، درحقیقت فرض بھی واجب ہی میں داخل

ہے۔ ان پانچوں قسموں میں کسی نے بھی اختلاف نہیں کیا، سوائے

ابو القاسم الکعبی اور ابو الفرج مالکی کے۔ کعبی کے نزدیک شریعت

میں کوئی عمل بھی مباح نہیں، ان کا کہنا ہے کہ مباح کام کے ذریعے

انسان گناہ سے بچتا ہے اور گناہ سے بچنا مامور بہ ہے، اس لیے

مباح کام بھی مامور بہ کی جنس میں داخل ہے اور یوں شریعت میں

کوئی عمل بھی مباح نہیں ہے۔ کعبی کی بات کا رد کئی ایک فقہاء نے

کیا ہے، مثلاً: سلیمان بن خلف الباجی (الفصول، ص: ۷۷) اور

ابن تیمیہ رحمہ اللہ (درء التعارض: ۲۲۲/۱)

بہر حال فقہاء کے ہاں بالاتفاق عمل صرف دو جنسوں میں داخل

ہے، یوں جمع بین القرین کو فضیلت جاننا اور اس کو تقرب کا ذریعہ سمجھنا

غلط ہے۔

ثانیاً: یہ تفسیر درست نہیں۔ اس آیت سے ایک گروہ اسباب کی نفی

مراد لیتا ہے اور ایک گروہ سلب افعال، یعنی بعض صوفی اور اہل جبر

وغیرہ۔ حالانکہ اس آیت سے مراد معجزانہ طور پر مشرکین کا قتل اور شکست

(باقی صفحہ ۱۹ پر ملاحظہ فرمائیں)

تبصرہ کتب

تبصرے کے لیے کتاب کے دو نسخوں کا آنا ضروری ہے

تحریک ختم نبوت (جلد: ۱۶، ۱۷)

مؤلف: ڈاکٹر محمد بہاء الدین رحمہ اللہ
ضخامت: جلد ۱۶ (صفحات ۵۶۰) جلد ۱۷ (صفحات ۵۷۶)
ملنے کا پتا: مکتبہ اسلامیہ بالمقابل رحمن مارکیٹ غزنی سٹریٹ
اردو بازار، لاہور۔

تبصرہ نگار: محمد سلیم چنیوٹی

اپنی ذات میں ایک انجمن، مجاہدان تھک، مورخ اہل حدیث، سرمایہ اسلامیہ، فخر اہل حدیث محترم پروفیسر ڈاکٹر محمد سلیمان اظہر المعروف ڈاکٹر محمد بہاء الدین رحمہ اللہ اپنی گونا گوں خدمات کی روشنی میں صرف ”تحریک ختم نبوت“ کی تاریخ کے مرتب ہی نہیں بلکہ اہل حدیث کے اکابر، مجاہدین ختم نبوت اور ناموس رسالت ﷺ کے پاسبانوں کی خدمات پر گردش زمانہ اور تجاہل عارفانہ کی وجہ سے پڑی ہوئی دھول کو صاف کر کے اپنی پوری تاب ناکی میں پیش کرنے والے فرد واحد بھی ہیں۔

انگریزی سامراج کے ہاتھوں پرورش پانے والے اور جھوٹی ردائے نبوت اوڑھنے والے مرزا غلام احمد قادیانی نے جب اپنے عقائد فاسدہ کی تبلیغ کرنا چاہی تو شیخ الاسلام مولانا محمد حسین بٹالوی رحمہ اللہ نے ہراول دستے کے کمانڈر کا کردار خوب نبھایا۔

زیر نظر دونوں مجلدات (۱۶ اور ۱۷) شیخ الاسلام مولانا محمد حسین بٹالوی رحمہ اللہ کی تحریک ختم نبوت کے سلسلے میں انہی خدمات کا احاطہ کیے ہوئے ہیں جو انھوں نے اس مقدس فریضے کی ادائیگی میں انجام دیں۔

مولانا بٹالوی رحمہ اللہ کی ذات محتاج تعارف نہیں۔ مولانا محمد حسین صاحب رحمہ اللہ بٹالہ کے رئیس تھے اور مرزا غلام احمد قادیان کا رئیس تھا۔ دعوائے نبوت سے پہلے اس نسبت سے دونوں میں دوستی بھی رہی۔ مرزا قادیانی نے جب ”براہین احمدیہ“ لکھی تو مولانا بٹالوی رحمہ اللہ اسے لے کر اپنے استاذ گرامی حضرت سید نذیر حسین صاحب محدث دہلوی رحمہ اللہ کی خدمت میں دہلی گئے۔ ان دنوں سید صاحب کی نظر کمزور پڑ گئی تھی۔ آپ کتب کا مطالعہ کم ہی کرتے تھے۔ مولانا بٹالوی رحمہ اللہ نے ”براہین احمدیہ“ پڑھنے کا آغاز کیا اور ایک ہی صفحہ پڑھ کر سنایا تھا کہ حضرت سید صاحب فرمانے لگے: ”یہ کتاب بند کر دو، مجھے اس سے بد بو آ رہی ہے، اس کے لکھنے والے کا دماغ بگڑ جائے گا اور ہو سکتا ہے کہ وہ نبوت کا دعویٰ کر بیٹھے۔“

(مجلد خاتم النبیین کا گورداسپوری نمبر ص: ۱۷۲)
زیر تبصرہ کتاب کے مؤلف محترم نے جلد نمبر ۱۶ کا آغاز شیخ الاسلام مولانا محمد حسین بٹالوی کی تحریک ختم نبوت میں تحریری خدمات کا ایک خوب صورت عکس پیش کر کے کیا ہے۔

شیخ الاسلام مولانا محمد حسین بٹالوی رحمہ اللہ تبصرہ عالم دین، قرآن کریم کے مفسر، عمدہ خطیب، بہترین مناظر، زبان و بیان کے ماہر اور ہر فن کے شناور تھے۔ مرزا غلام احمد قادیانی کی تمام عادات و خصائل کو بہت قریب سے جانتے اور پہچانتے تھے۔

قرآن و سنت کی تبلیغ و اشاعت کے لیے حضرت مولانا محمد حسین بٹالوی نے ۱۸۷۷ء میں ایک ماہنامہ رسالہ ”اشاعت السنۃ النبویہ“ نکالنا

واقعاً ایسا کیا بھی۔ وہ عرب علماء سے ملا، وہ مکہ گیا اور مدینہ پہنچا اور ہندوستان کا ایک سرے سے دوسرے سرے تک سفر کیا اور آپ (مرزا غلام احمد) کے خلاف فتاویٰ حاصل کیے کہ اس شخص کا وجود اسلام کے لیے شدید خطرہ ہے، اسے زندہ رہنے کا کوئی حق نہیں..... الخ۔“ (مرزا طاہر، الفضل انٹرنیشنل، ۲۰ اگست ۱۹۹۹ء، ص: ۱۱۱) حوالہ تحریک ختم نبوت: ۱۶/۱۷

مرزا غلام احمد قادیانی کی تکذیب میں جس طرح مولانا بٹالوی مرحوم نے اپنا تن من دھن صرف فرمایا تھا۔ اسی طرح رئیس قادیان نے بھی ان کے مقابلے میں بڑے ہاتھ پاؤں مارے تھے۔ مگر اللہ تعالیٰ نے ہمیشہ مولانا بٹالوی رحمہ اللہ کی مدد فرمائی۔

مرزا غلام احمد قادیانی نے پیش گوئی کر رکھی تھی کہ مولوی محمد حسین بٹالوی آخر کار میرا پیروکار، یعنی مرزائی ہو جائے گا۔ لیکن اللہ کریم نے مولانا بٹالوی کو حالت ایمان ہی میں دنیا سے اٹھایا۔ ۱۹۲۰ء میں مولانا ثناء اللہ صاحب امرتسری رحمہ اللہ نے اپنے رسالہ ”اہل حدیث“ امرتسر میں تعزیت نامہ بروقات مولانا محمد حسین بٹالوی رحمہ اللہ ان الفاظ میں شائع فرمایا:

”سچ ہے موت العالم موت العالم۔ ایسے قحط الرجال کے زمانے میں عالم بے مثل جناب مولانا ابوسعید محمد حسین صاحب بٹالوی کا اس دار فانی سے رحلت فرمانا اہل اسلام اور خصوصاً جماعت اہل حدیث کے لیے ایسا صدمہ جاں کاہ ہے جس کا بیان نہیں ہو سکتا۔ مولانا مرحوم جامع منقول و معقول، فروع و اصول اور خاص کرفن حدیث میں بحر بیکراں اور اپنی نظیر آپ تھے۔“ (ص: ۳۹)

غرض مولانا محمد حسین بٹالوی رحمہ اللہ نے اپنی ساری زندگی اشاعت اسلام اور تردید مرزائیت ہی میں گزاری اور آپ کی موت عین حالت

شروع کیا۔ مرزا قادیانی نے جب ۱۸۹۱ء میں مسلمانوں کے متفقہ عقیدہ ختم نبوت میں نقب لگانی چاہی تو مولانا بٹالوی رحمہ اللہ نے اپنی ساری توانائیاں اس فتنے کے سد باب کے لیے وقف کر دیں اور اشاعت السنہ کورد قادیانیت کے محاذ پر کھڑا کر دیا۔

مرزا قادیانی اپنی تصنیف ”مجموعہ اشتہارات“ (۱/۲۹۰) میں رقم طراز ہے:

”خداے تعالیٰ نے پورے طور پر جلوہ قدرت دکھانے کے لیے ایک ایسے نامی مولوی صاحب سے ہمیں ٹکرا دیا جن کی لیاقت علمی، جن کی طاقت فہمی، جن کی طلاقت لسانی، جن کی فصاحت بیانی کا شہرہ پنجاب و ہندوستان میں ہے اور خدائے حکیم و علیم کی مصلحت نے اس ناکارہ کے مقابل پر ایسا انھیں جوش بخشا اور اس درجہ کی بدظنی میں انھیں ڈال دیا کہ کوئی دقیقہ بدگمانی اور مخالفانہ حملے کا انھوں نے اٹھا نہیں رکھا۔ مولوی صاحب (مولانا بٹالوی) نور اللہ کے بجھانے کے لیے بہت زور سے پھونکیں مار رہے ہیں۔“ (تحریک ختم نبوت: ۱۶/۱۰)

یہ بات اظہر من الشمس ہے کہ سب سے پہلے مرزائے قادیان کی تکذیب مولانا بٹالوی ہی نے کی تھی۔ اس کا اقرار و بیان خود مرزائے قادیان نے اپنی تحریروں میں کیا ہے۔ اور سارے قادیانی اس بات کو مانتے ہیں کہ مولانا محمد حسین بٹالوی اور سید نذیر حسین دہلوی رحمہ اللہ ہی مرزا قادیانی کے عقائد باطلہ کے رد میں پیش پیش تھے۔

اسی سلسلے میں ایک تحریر ملاحظہ فرمائیں:

”محمد حسین بٹالوی نے ایک سخت مضمون شائع کیا جس میں اُس نے لکھا کہ میں مشرق و مغرب، شمال و جنوب جاؤں گا اور ساری دنیا کو بتاؤں گا (کہ مرزا جھوٹا ہے) اور اس نے

پیش نظر کتاب حوالہ بن چکی ہے۔ یوں یہ کتاب جہاں تاریخی حیثیت رکھتی ہے، وہیں خدمات اہل حدیث کا بھی احاطہ کیے ہوئے ہے۔

اللہ جزائے خیر سے نوازے ڈاکٹر صاحب رحمہ اللہ کو کہ انھوں نے یہ ساری جدوجہد فرمائی اور اپنے وسائل کو بروئے کار لاتے ہوئے یہ عظیم علمی ذخیرہ اہل اسلام کی خدمت پیش کرنے کی سعادت حاصل کی۔

اللہ کریم مؤلف محترم اور ان کے جملہ معاونین اور ان کے پسر محترم سہیل اظہر چوہدری کو مزید توفیق سے نوازے کہ وہ یہ علمی کام اسی طرح جاری رکھیں۔ اللہ کریم یہ کام ان کے لیے مبارک کرے اور گمراہوں کو عقیدہ ختم نبوت کی اہمیت سمجھنے کی توفیق سے نوازے، آمین

یارب العالمین۔



ایمان یعنی نماز تہجد پڑھتے ہوئے جسم پر فالج گرنے کے باعث ہوئی۔ اس وقت آپ کی زبان پر قرآن کریم کی آیات جاری تھیں۔

۲۶ مئی ۱۹۰۸ء بروز منگل مرزا قادیانی کی بھی موت ہوئی تھی اور وہ بھی اہل علم جانتے ہیں کہ کس حالت میں ہوئی تھی۔

مرزا کی موت کے بعد بھی مولانا بٹالوی نے اس فرقہ ظالمہ مرزائیہ کا رد جاری رکھا۔ آپ ہر طرح اور ہر محاذ پر ان سے نبرد آزما رہے اور ان کے سینے پر مونگ دلتے رہے۔

ڈاکٹر محمد بہاء الدین رحمہ اللہ نے جس محنت اور ذوق و لگن سے اکابرین اسلام کے تحقیقی و علمی شہ پاروں کو جمع و ترتیب دیا ہے اور جس طرح ان کی ہر بات پر مفید تبصرہ فرمایا ہے، وہ اپنی مثال آپ ہے۔ ڈاکٹر صاحب کی یہ ترتیب شدہ کتاب اپنی اہمیت و جامعیت کے

سات اشتہارات کا مکمل سیٹ مفت منگوائیں

مسک اہل حدیث کے
انتیازی مسائل پر مشتمل

ادارہ تبلیغ اسلام جام پور کی طرف سے مسک اہل حدیث کے انتیازی مسائل پر مشتمل فورکٹرنگٹن، خوب صورت اور مدلل سات اشتہارات کا درج ذیل مکمل سیٹ زیر تقسیم ہے:

- ۱: کیا اللہ کے سوا کوئی اور مشکل حل کرنے پر قادر ہے؟ (ایک سوال کی دس شکلیں)
- ۲: نماز میں پاؤں سے پاؤں ملانے اور سینے پر ہاتھ باندھنے کا ثبوت
- ۳: اہمیت نماز اور بے نماز کا انجام
- ۴: نماز، روزہ کے محمدی دائمی اوقات
- ۵: اثبات رفع الیدین
- ۶: فاتحہ خلف الامام
- ۷: آمین بالجہر کا ثبوت

ملک کی تمام مساجد اہل حدیث کے منتظمین اور دینی اداروں کے سربراہان مذکورہ بالا مکمل سیٹ منگوائیں اور فریم کروا کر اپنے اپنے زیر انتظام مساجد و مراکز میں نمایاں جگہ پر آویزاں کریں۔ مسائل کھد کی ترویج کا یہ بہترین اور مؤثر ذریعہ ہے۔

نوٹ: فریم کروا کر آویزاں کرنے کا وعدہ آنا ضروری ہے۔ اس صورت میں ڈاک خرچ بھی ادارہ کی طرف سے برداشت کیا جائے گا۔ ان شاء اللہ

(رابطہ بذریعہ فون: صبح 8 بجے سے 10 بجے تک)

محمد یسین راہی، مدیر ادارہ تبلیغ اسلام جام پور، ضلع راجن پور، پنجاب پاکستان۔ موبائل 0333-8556473

فہرست اردو کتب

محمد عطاء اللہ حنیف لاہوری

دار الدعوة السلفیہ، لاہور

- ۲۹۷ء ۲۹۷۷ (مجموعہ ۳ کتب) ابو الاعلیٰ مودودی
- م ۷۹ خ ختم نبوت، ص: ۶۴۔ اسلامک پبلی کیشنز لمیٹڈ۔
- ۲۔ مولوی ہدایت اللہ۔ فلسفہ اور معجزہ، ص: ۹۶۔ اسلامیہ سٹیم پریس، لاہور۔
- ۳۔ صوفی نذیر احمد۔ جہاد اعظم کی تیاری، ص: ۹۵۔ اعلیٰ پرنٹنگ پریس، دہلی۔
- ۲۹۷ء ۸۹۳ محمد ابراہیم سیالکوٹی
- م ۷۹ خ ختم نبوت، ص: ۳۲۔ مسلمان کمپنی سوہدرہ ضلع گوجرانوالہ۔
- ۲۹۷ء ۸۹۳ فرزند توحید (مجموعہ ۱۱ کتب)
- ف ۲۸ ع عبرت ناک موت، ص: ۱۵۔ ہلال کارپوریشن، عید گاہ۔
- ۲۔ عبد اللہ امرتسری روپڑی۔ مرزائیت اور اسلام، ص: ۶۴۔ ادارہ دینیات جامع قدس۔
- ۳۔ فرزند توحید۔ مرزائی دائرہ اسلام سے خارج ہیں، ص: ۴۸۔ بیت التوحید، کراچی۔
- ۴۔ فرزند توحید۔ حکومت مغربی پاکستان کے پانچ سوال اور ان کا جواب، ص: ۴۸۔ بیت التوحید، کراچی۔
- ۵۔ محمد سلمان۔ تحقیق مسئلہ دجال، ص: ۳۶۔ دارالمطالعہ اہل حدیث۔
- ۶۔ اہل حدیث لاہور۔ چند سوالات از محمد حسین بٹالوی، جوابات از عبد الرحمن لکھنوی، ص: ۱۶۔ ثنائی برقی پریس لاہوری۔
- ۷۔ احمد سعید۔ مرزائی کا جنازہ اور مسلمان، ص: ۴۸۔ جمعیت علماء اسلام، گوجرانوالہ۔
- ۸۔ عبد الرحیم اشرف۔ قادیانیوں سے پہلا خطاب، ص: ۱۶۔ مطبوعہ استقلال پریس، لاہور۔
- ۹۔ شبان اہل حدیث سرگودھا۔ تازیانہ عبرت: مرزا صاحب کی آسمانی منکوحہ محترمہ محمدی بیگم کا انتقال، ص: ۷۔ ثنائی برقی پریس، سرگودھا۔
- ۱۰۔ محمد بہاء الحق۔ گستاخ مرزا، ص: ۸۔ صدر انجمن مبالغہ، امرتسر۔
- ۱۱۔ تحفظ ختم نبوت چنیوٹ۔ وائس چانسلر مدینہ یونیورسٹی کا فتویٰ ”حیات مسیح علیہ السلام کا منکر کافر ہے“، ص: ۷۳۔ ویسٹ پنجاب پریس، لاہور۔
- ۲۹۷ء ۸۹۳ ثناء اللہ امرتسری (مجموعہ ۵ کتب)
- ث ۷۲ ن کاح مرزا، ص: ۲۰۔ سٹیم پریس، لاہور۔
- ۲۔ ثناء اللہ امرتسری۔ تاریخ مرزا، ص: ۶۴۔ مطبع لال سٹیم پریس، لاہور۔
- ۳۔ ڈاکٹر عبد الحکیم۔ اعلان الحق و اتمام الحجۃ، ص: ۵۶۔ ہلالی سٹیم پریس۔
- ۴۔ محمد ابراہیم میر سیالکوٹی۔ شہادت القرآن، ص: ۱۳۶۔ مطبع مفید عام، سیالکوٹ۔
- ۵۔ غلام حیدر۔ کشف اسرار یعنی ریویو، ص: ۱۵۰۔ پرنٹنگ پریس، سرگودھا۔
- ۲۹۷ء ۸۹۳ نامعلوم۔
- ن ۷۴ ک کاناد جال، ص: ۱۴۵۔ مرکز نوادر، راحت مارکیٹ۔
- ۲۹۷ء ۸۹۳ عزیز الرحمن

- ۱۔ محمد ادریس کاندھلوی۔ مسلک الاحتمال فی ختم نبوة سید الانام، المعروف ختم نبوت۔
- ۲۔ محمد ادریس کاندھلوی۔ شرائط نبوت۔
- ۳۔ محمد ادریس کاندھلوی۔ حضرت صوفیاء کرام اور مولانا محمد قاسم نانوتوی پر مرزائیوں کا بہتان۔
- ۴۔ محمد ادریس کاندھلوی۔ الاعلام بمعنی الکشف والوحی والہام۔
- ۵۔ محمد ادریس کاندھلوی۔ کلمۃ اللہ فی حیات روح اللہ، المعروف حیات عیسیٰ علیہ السلام۔
- ۶۔ محمد ادریس کاندھلوی۔ القول المحکم فی نزول ابن مریم علیہ السلام۔
- ۷۔ محمد ادریس کاندھلوی۔ لطائف الحکم فی اسرار نزول عیسیٰ بن مریم علیہ السلام۔
- ۸۔ محمد ادریس کاندھلوی۔ اسلام اور مرزائیت کا اصولی اختلاف۔
- ۹۔ محمد ادریس کاندھلوی۔ دعاوی مرزا۔
- ۱۰۔ محمد ادریس کاندھلوی۔ احسن البیان فی مسئلۃ الکفر والایمان، یعنی مسلمان کون اور کافر کون۔
- ۲۹۷ء ۸۹۳ھ حبیب اللہ امرتسری
- ح ۱۔ احتساب قادیانیت جلد (۳)، ص: ۵۳۹۔ عالمی مجلس تحفظ ختم نبوت، حضوری باغ روڈ، ملتان۔
- ۱۔ حبیب اللہ امرتسری۔ مراق مرزا۔
- ۲۔ حبیب اللہ امرتسری۔ مرزائیت کی تردید بطرز جدید۔
- ۳۔ حبیب اللہ امرتسری۔ حضرت مسیح کی قبر کشمیر میں نہیں۔
- ۴۔ حبیب اللہ امرتسری۔ عمر مرزا۔
- ۵۔ حبیب اللہ امرتسری۔ بشارت احمد علیہ السلام۔
- ۶۔ حبیب اللہ امرتسری۔ مرزا قادیانی نبی نہیں۔ (ایک مناظرہ)

ع ۲۰۴ق قادیانیوں کے صد سالہ جشن پر پابندی جائز ہے، ص: ۲۸۔ عالمی مجلس تحفظ ختم نبوت۔

احتساب قادیانیت:

۲۹۷ء ۸۹۳ھ لال حسین اختر

- ل ۱۔ احتساب قادیانیت جلد (۱)، ص: ۳۱۰۔ عالمی مجلس تحفظ ختم نبوت، حضوری باغ روڈ، ملتان۔
- ۱۔ لال حسین اختر۔ ترک مرزائیت۔
- ۲۔ لال حسین اختر۔ ختم نبوت اور بزرگان اُمت۔
- ۳۔ لال حسین اختر۔ حضرت مسیح علیہ السلام کی نظر میں۔
- ۴۔ لال حسین اختر۔ حضرت خواجہ غلام فرید اور مرزا قادیانی۔
- ۵۔ لال حسین اختر۔ مرکز اسلام مکہ مکرمہ میں قادیانیوں کی ریشہ دوانیاں۔
- ۶۔ لال حسین اختر۔ سیرت مرزا۔
- ۷۔ لال حسین اختر۔ عجائبات مرزا قادیانی۔
- ۸۔ لال حسین اختر۔ حمل مرزا قادیانی۔
- ۹۔ لال حسین اختر۔ آخری فیصلہ۔
- ۱۰۔ لال حسین اختر۔ بکروشیب۔
- ۱۱۔ لال حسین اختر۔ وفاقی وزیر قانون کی خدمت میں عرضداشت۔
- ۱۲۔ لال حسین اختر۔ جمود الرحمن کمیشن میں بیان۔
- ۱۳۔ لال حسین اختر۔ مسلمانوں کی نسبت قادیانی عقیدہ۔
- ۱۴۔ لال حسین اختر۔ انگلستان میں مجلس تحفظ ختم نبوت کی کامیابی۔
- ۲۹۷ء ۸۹۳ھ محمد ادریس کاندھلوی
- م ۱۔ احتساب قادیانیت جلد (۲)، ص: ۵۴۳۔ عالمی مجلس تحفظ ختم نبوت، حضوری باغ روڈ، ملتان۔

- ۳۔ محمد انور شاہ کشمیری۔ بیان مقدمہ بہاولپور۔
- ۴۔ اشرف علی تھانوی۔ الخطاب الملیح فی تحقیق المہدی۔
- ۵۔ اشرف علی تھانوی۔ قائد قادیان۔
- ۶۔ شبیر احمد عثمانی۔ الشہاب الرحم الخاطف المرتاب۔
- ۷۔ شبیر احمد عثمانی۔ صدائے ایمان۔
- ۸۔ بدر عالم میرٹھی۔ نزول عیسیٰ علیہ السلام۔
- ۹۔ بدر عالم میرٹھی۔ ختم نبوت۔
- ۱۰۔ بدر عالم میرٹھی۔ سیدنا مہدی علیہ الرضوان۔
- ۱۱۔ بدر عالم میرٹھی۔ دجال اکبر۔
- ۱۲۔ بدر عالم میرٹھی۔ نور ایمان۔
- ۱۳۔ بدر عالم میرٹھی۔ الجواب الفصیح لمفکر حیات المسیح۔
- ۱۴۔ بدر عالم میرٹھی۔ مصباح العلیہ لمہر النبوة الظلیہ۔
- ۱۵۔ بدر عالم میرٹھی۔ الجواب الہی فی آیۃ التوفی۔
- ۱۶۔ بدر عالم میرٹھی۔ انجاز الوفی فی آیۃ التوفی۔
- ۱۷۔ بدر عالم میرٹھی۔ آواز حق۔

۲۹۷ء ۸۹۳ محمد علی مونگیری

- م) احتساب قادیانیت جلد (۵) ص: ۵۲۷۔ عالمی مجلس تحفظ ختم نبوت، حضوری باغ روڈ، ملتان۔
- ۱۔ عبدالعزیز۔ صحیفہ رحمانیہ (۱)۔
 - ۲۔ مولانا عبدالوحید۔ صحیفہ رحمانیہ (۲)۔
 - ۳۔ عبدالوحید۔ صحیفہ رحمانیہ (۳)۔
 - ۴۔ عبدالعزیز۔ صحیفہ رحمانیہ (۴)۔
 - ۵۔ سید انور حسین۔ صحیفہ رحمانیہ (۵)۔
 - ۶۔ محمد علی مونگیری۔ صحیفہ رحمانیہ (۶)۔
 - ۷۔ محمد علی مونگیری۔ صحیفہ رحمانیہ (۷)۔
 - ۸۔ محمد علی مونگیری۔ صحیفہ رحمانیہ (۸)۔



- ۷۔ حبیب اللہ امرتسری۔ نزول مسیح علیہ السلام۔
- ۸۔ حبیب اللہ امرتسری۔ حلیہ مسیح مع رسالہ ایک غلطی کا ازالہ۔
- ۹۔ حبیب اللہ امرتسری۔ معجزہ اور مسمریزم میں فرق۔
- ۱۰۔ حبیب اللہ امرتسری۔ عیسیٰ علیہ السلام کا حج کرنا، مرزا قادیانی کا بغیر حج کے مرنا۔
- ۱۱۔ حبیب اللہ امرتسری۔ مرزا قادیانی مثیل مسیح نہیں۔
- ۱۲۔ حبیب اللہ امرتسری۔ سنت اللہ کے معنی مع رسالہ واقعات نادرہ۔
- ۱۳۔ حبیب اللہ امرتسری۔ مرزا قادیانی کی کہانی مرزا اور مرزائیوں کی زبانی۔
- ۱۴۔ حبیب اللہ امرتسری۔ مرزا غلام احمد قادیانی اور اس کی قرآن دانی۔
- ۱۵۔ حبیب اللہ امرتسری۔ حضرت عیسیٰ علیہ السلام کا رفع اور آمد ثانی ابن تیمیہ کی زبانی مرزا کی کذب بیانی۔
- ۱۶۔ حبیب اللہ امرتسری۔ مرزا غلام احمد رئیس قادیان اور اس کے بارہ نشان۔
- ۱۷۔ حبیب اللہ امرتسری۔ اختلاف مرزا۔
- ۱۸۔ حبیب اللہ امرتسری۔ سلسلہ بہانیہ و فرقہ مرزائیہ۔
- ۱۹۔ حبیب اللہ امرتسری۔ انجیل برنباس اور حیات مسیح۔
- ۲۰۔ حبیب اللہ امرتسری۔ مرزائیت میں یہودیت و نصرانیت۔

۲۹۷ء ۸۹۳ محمد انور شاہ کشمیری

- م) احتساب قادیانیت جلد (۴) ص: ۶۷۹۔ عالمی مجلس تحفظ ختم نبوت، حضوری باغ روڈ، ملتان۔
- ۱۔ محمد انور شاہ کشمیری۔ دعوت حفظ ایمان (۱)۔
 - ۲۔ محمد انور شاہ کشمیری۔ دعوت حفظ ایمان (۲)۔

کتب جن کے بنا آپ کی لائبریری نامکمل ہے

عبرت بھری حکایات

اس کتاب میں انتہائی دلچسپ اور افسانوی انداز میں وہ تاریخی واقعات و رطے تحریر ہیں لائے گئے ہیں جو انبیائے کرام کی سیرت طیبہ اور ان کی اقوام کی رشد و ہدایت کے سلسلے میں قرآن پاک نے عبرت و بصیرت اور ہند و معظت کے لیے بیان کئے ہیں۔



قیمت: 225/- روپے

تلقین غزالی

حجت الاسلام امام غزالیؒ کی کتب کیمیائے سعادت، احیاء العلوم، احیاء العلوم الدین، منہاج العابدین سے متفرق موضوعات کا انتخاب۔ اس کتاب میں کئی جلدوں، ہزاروں صفحات کے بحر بے کراں کو کوزہ میں بند کر دیا گیا ہے۔



قیمت: 90/- روپے

تاریخ حدیث

ڈاکٹر غلام جیلانی برق تاریخ حدیث پر ایک بہترین کتاب جو حضور ﷺ کے فرامین، خطوط، معاہدات، صحابہ و تابعین کے مجموعوں، موطا کے مجموعوں، جامع صحیح، مستدرک، سنن، مسانید، کتب السنہ، معاجم و متفرق کتب کا نہایت خوبصورتی سے تعارف کرواتا ہے۔ اس کے ساتھ ساتھ احادیث کا انتخاب بھی شامل ہے



قیمت: 180/- روپے

امام ابن تیمیہؒ

ڈاکٹر غلام جیلانی برق پانچ سو کتابوں کے مصنف، مجاہد، مجتہد اور تاریخ کی انقلاب آفرین شخصیت امام ابن تیمیہؒ کی سوانح، اوصاف و فضائل، تصانیف اور ان کے موضوعات پر ایک جامع کتاب۔



قیمت: 180/- روپے

نوٹ: مزید کتب کے لیے ادارہ کی تفصیلی فہرست طلب فرمائیں۔ بحوالہ "الاعتصام" کتب منگوانے والوں کو خصوصی رعایت دی جائے گی۔ کتب بذریعہ وی بی بی بھی منگوائی جاسکتی ہیں۔

ادارہ مطبوعات سلیمانی



sulemani@gmail.com
www.sulemani.com.pk

ہیڈ آفس: رجحان سارکیت غزنی سٹریٹ ادوہا بازار لاہور 042-37232788, 042-37361408

چوہدری برانچ: 3۔ بی نیاز و یوسکیم عقب خان بابا ریسٹورنٹ چوک چوہدری لاہور۔ 042-37312648, 37352802

مسلم سے خطاب

پھر صبح طرب ناک نکلتی نظر آئے
 اقوام کی تاریخ بدلتی نظر آئے
 صہبائے عمل جام میں ڈھلتی نظر آئے
 گرتی ہوئی مخلوق سنبھلتی نظر آئے
 تُو مرد مسلمان ہے تُو پیغامِ عمل دے
 اُٹھ اور زمانے کے مقدر کو بدل دے
 سرمایہٴ عظمت ہے تری ذاتِ گرامی
 تُو خالق و مخلوق کے مابین پیامی
 طوفان کی شورش ہے تری مست خرامی
 اے تجھ کو سزا وار محمد ﷺ کی غلامی
 ایمان کی دولت تجھے اللہ نے دی ہے
 دنیا ترے قدموں کی طرف دیکھ رہی ہے
 تیرے لیے بیتاب ہیں عالم کی فضائیں
 بیدار ہو ، فطرت تجھے دیتی ہے صدائیں
 چھائی ہیں ترے باغ پہ رحمت کی گھٹائیں
 ہر دم ہیں ترے ساتھ فرشتوں کی دعائیں
 زنبہارنہ بہنا کسی طوفان کی رو میں
 اللہ کی فوجیں ہیں مسلمان کے جلو میں
 اخلاق ترے پاس ہیں ، ایمان ترے پاس
 ایقان تیرے پاس ہے عرفان ترے پاس
 کونین کی رفعت کے ہیں سامان ترے پاس
 تلوار ترے پاس ہے قرآن ترے پاس

(ماہر القادری)